

16.4.2024

A9-0316/86

Emenda 86

Anna Cavazzini

f' isem il-Kumitat għas-Suq Intern u l-Harsien tal-Konsumatur

Rapport

A9-0316/2023

René Repasi

Regoli komuni għall-promozzjoni tat-tiswija ta' oġġetti
(COM(2023)0155 – C9-0117/2023 – 2023/0083(COD))

Proposta għal direttiva

—

EMENDI TAL-PARLAMENT EWROPEW*

għall-proposta tal-Kummissjoni

DIRETTIVA (UE) 2024/...

TAL-PARLAMENT EWROPEW U TAL-KUNSILL

ta' ...

**dwar regoli komuni għall-promozzjoni tat-tiswija ta' oġġetti u li temenda r-Regolament
(UE) 2017/2394 u d-Direttivi (UE) 2019/771 u (UE) 2020/1828**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari
l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

* Emendi: it-test ġdid jew modifikat huwa indikat permezz tat-tipa korsiva u grassa; it-thassir huwa indikat permezz tas-simbolu **¶**.

Wara li l-abbozz tal-att legiżlattiv intbagħat lill-parlamenti nazzjonali,
Wara li kkunsidraw l-opinjoni tal-Kumitat Ekonomiku u Soċjali Ewropew¹,
Filwaqt li jaġixxu skont il-proċedura legiżlattiva ordinarja²,

¹ ĠU C 293, 18.8.2023, p. 77.

² Il-pożizzjoni tal-Parlament Ewropew ta' [(ĠU ...)/(għadha mhux ippubblikata fil-Ġurnal Uffiċjali)] u d-deċiżjoni tal-Kunsill ta'

Billi:

- (1) Id-Direttiva (UE) 2019/771 tal-Parlament Ewropew u tal-Kunsill³ tfittex il-kisba tal-objettiv li jittejjeb il-funzjonament tas-suq intern, filwaqt li jinkiseb livell għoli ta' protezzjoni tal-konsumatur *kif ukoll aktar ċirkolarità fl-ekonomija*. Fil-kuntest tat-tranzizzjoni ekoloġika, din id-Direttiva ssegwi l-objettiv li ttejjeb il-funzjonament tas-suq intern, filwaqt li tippromwovi konsum aktar sostenibbli, u b'hekk tikkomplementa l-objettiv tad-Direttiva (UE) 2019/771.

³ Id-Direttiva (UE) 2019/771 tal-Parlament Ewropew u tal-Kunsill tal-20 ta' Mejju 2019 dwar ċerti aspetti li jikkonċernaw kuntratti għall-bejgħ ta' oġġetti, li temenda r-Regolament (UE) 2017/2394 u d-Direttiva 2009/22/KE, u li tħassar id-Direttiva 1999/44/KE (ĠU L 136, 22.5.2019, p. 28).

- (2) Sabiex jintlaħqu dawk l-oġġettivi, u b'mod partikolari biex jiġi ffaċilitat il-forniment transfruntier ta' servizzi u l-kompetizzjoni fost is-sewweġja ta' oġġetti mixtrija mill-konsumaturi fis-suq intern, hu meħtieġ li jiġu stabbiliti regoli uniformi li jippromwovu t-tiswija ta' oġġetti mixtrija mill-konsumaturi fir-responsabbiltà tal-bejjieġh stabbilita mid-Direttiva (UE) 2019/771 u barra minnha. L-Istati Membri diġà introduċew, jew qed jikkunsidraw li jintroduċu, regoli li jippromwovu t-tiswija u l-użu mill-ġdid ta' oġġetti mixtrija mill-konsumaturi barra mir-responsabbiltà eżistenti tal-bejjieġh stabbiliti bid-Direttiva (UE) 2019/771. Ir-regoli nazzjonali obbligatorji differenti f'dan il-qasam jikkostitwixxu ostakli reali jew potenzjali għall-funzjonament tas-suq intern, li jaffettwaw it-tranzazzjonijiet transfruntiera ta' operaturi ekonomiċi li jaġixxu f'dak is-suq b'mod negattiv. Dawk l-operaturi jista' jkollhom jadattaw is-servizzi tagħhom biex jikkonformaw mar-regoli nazzjonali obbligatorji differenti u jistgħu jiġu ffaċċati b'kostijiet addizzjonali tat-tranzazzjoni biex jiksbu l-parir legali meħtieġ dwar ir-rekwiżiti tal-liġi tal-Istat Membru tar-residenza abitwali tal-konsumatur, li japplikaw skont ir-Regolament (KE) Nru 593/2008 tal-Parlament Ewropew u tal-Kunsill⁴, u biex jadattaw il-kuntratti tagħhom għall-forniment ta' servizzi ta' tiswija skont dan. B'mod partikolari, dan ser jaffettwa l-intrapriżi żgħar u ta' daqs medju, li jiffurmaw il-parti l-kbira tas-settur tat-tiswija. Il-frammentazzjoni legali tista' taffettwa b'mod negattiv ukoll il-fiduċja tal-konsumatur fit-tiswija transfruntiera minħabba incertezzi rigward fatturi li huma importanti għad-deċiżjoni li jissewwew oġġetti.

⁴ Ir-Regolament (KE) Nru 593/2008 tal-Parlament Ewropew u tal-Kunsill tas-17 ta' Ġunju 2008 dwar il-liġi applikabbli għall-obbligazzjonijiet kuntrattwali (Ruma I), (ĠU L 177, 4.7.2008, p. 6).

- (3) Sabiex jitnaqqas ir-rimi prematur ta' oġġetti vijabbli mixtrija mill-konsumaturi u biex il-konsumaturi jigu mhegga jużaw l-oġġetti tagħhom għal aktar żmien, huwa meħtieġ li ***jissahhu d-dispożizzjonijiet marbuta mat-tiswija tal-oġġetti, fejn il-konsumaturi jkunu jistgħu jfittxu tiswija bi prezz affordabbli mill-fornitur ta' servizz ta' tiswija tal-għażla tagħhom***. Jenhtieg li t-tiswija tirriżulta f'konsum sostenibbli, peress li x'aktarx tiġġenera ammont inqas ta' skart ikkawżat minn oġġetti li jitwarrbu, inqas domanda għar-rizorsi, inkluż l-enerġija, ikkawżata mill-proċess tal-manifattura u l-bejgħ ta' oġġetti godda li jissostitwixxu oġġetti difettużi, kif ukoll livelli aktar baxxi ta' emissjonijiet ta' gassijiet serra. Din id-Direttiva tippromwovi konsum sostenibbli bil-ħsieb li jinkisbu benefiċċji għall-ambjent, ***billi tippromwovi ċiklu tal-hajja ta' oġġetti li jinkludu l-użu mill-ġdid, it-tiswija u r-rinnovazzjoni***, filwaqt li tipproduċi wkoll benefiċċji għall-konsumaturi billi tevita kostijiet assoċjati ma' xiri ġdid fuq terminu qasir.

- (4) *L-imġiba tal-konsumatur tikkonsisti f'varjetà wiesgħa ta' aspetti. Meta wiehed jiġi biex jagħzel bejn it-tiswija u x-xiri ta' oġġett ġdid, il-kriterji tad-deċiżjoni, bħall-konvenjenza ekonomika, id-durabbiltà, id-disponibbiltà u l-prossimità ta' servizz ta' tiswija, u l-hin meħtieġ għat-tiswija, għandhom rwol importanti. Diversi ostakli jistgħu jipprevjenu lill-konsumaturi milli jagħzlu li jsewwu l-oġġett. Din id-Direttiva għandha l-għan li tindirizza xi whud minn dawn l-ostakli.*
- (5) Ir-Regolament (UE).../... tal-Parlament Ewropew u tal-Kunsill⁵⁺ jistabbilixxi, b'mod partikolari, rekwiżiti min-naħa tal-provvista li jfittxu li jiksbu l-oġġettiv li l-prodott jiġi ddisinjat b'mod aktar sostenibbli fil-fażi tal-produzzjoni. Id-Direttiva (UE) 2024/825 tal-Parlament Ewropew u tal-Kunsill⁶ tistabbilixxi rekwiżiti min-naħa tad-domanda li jiżguraw l-għoti ta' informazzjoni aħjar dwar id-durabbiltà u l-possibbiltà ta' tiswija tal-oġġetti fil-punt tal-bejgħ, li jenħtieġ li jippermettu lill-konsumaturi jieħdu deċiżjonijiet infurmati u sostenibbli dwar ix-xiri. Din id-Direttiva għandha l-għan li tikkomplementa dawk ir-rekwiżiti min-naħa tal-provvista u min-naħa tad-domanda, billi tippromwovi t-tiswija u l-użu mill-ġdid fil-fażi ta' wara l-bejgħ ■ barra mir-responsabbiltà tal-bejgiegħ. **Barra minn hekk**, id-Direttiva (UE) 2019/771 **jenħtieġ li tiġi emendata biex tippromwovi t-tiswija fir-responsabbiltà tal-bejgiegħ**. B'hekk, din id-Direttiva ssegwi l-oġġettivi, fil-kuntest tal-Patt Ekoloġiku Ewropew, li tippromwovi konsum aktar sostenibbli, ekonomija ċirkolari u t-tranzizzjoni ekoloġika.

⁵ Ir-Regolament (UE).../... tal-Parlament Ewropew u tal-Kunsill ta'... li jistabbilixxi qafas għall-iffissar tar-rekwiżiti għall-ekodisinn ta' prodotti sostenibbli, li jemenda d-Direttiva (UE) 2020/1828 u r-Regolament (UE) 2023/1542 u li jhassar id-Direttiva 2009/125/KE (ĠU ...).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095 (COD)) u dahhal in-numru, id-data, it-titlu u r-referenza tal-ĠU ta' dak ir-Regolament fin-nota f'qiegħ il-paġna.

⁶ Id-Direttiva (UE) 2024/825 tal-Parlament Ewropew u tal-Kunsill tat-28 ta' Frar 2024 li temenda d-Direttivi 2005/29/KE u 2011/83/UE fir-rigward tal-għoti tas-setgħa lill-konsumaturi għat-tranzizzjoni ekoloġika permezz ta' protezzjoni mtejbja kontra Prattiki Żleali u permezz ta' informazzjoni aħjar (ĠU L, 2024/825, 6.3.2024, ELI: <http://data.europa.eu/eli/dir/2024/825/oj>).

- (6) Jenhtieg li din id-Direttiva ma taffettwax il-libertà tal-Istati Membri li jirregolaw aspetti ta' kuntratti għall-forniment ta' servizzi ta' tiswija għajr dawk armonizzati mil-liġi tal-Unjoni. *Jenhtieg li din id-Direttiva ma taffettwa la l-libertà li l-Istati Membri jirregolaw l-aspetti tal-liġi ġenerali tal-kuntratti, bħar-regoli dwar it-tfassil, il-validità, in-nullità jew l-effetti tal-kuntratti, inkluż il-konsegwenzi tat-terminazzjoni ta' kuntratt, dment li dawn ma jkunux regolati f'din id-Direttiva, u lanqas id-dritt għal kumpens għad-danni. Jenhtieg li din id-Direttiva tkun mingħajr preġudizzju għar-Regolament (UE) 2023/988 tal-Parlament Ewropew u tal-Kunsill⁷, b'mod partikolari fil-każ ta' sejha lura ta' prodott għal raġunijiet ta' sikurezza.*
- (7) *Jenhtieg li l-Istati Membri jibqgħu liberi, fejn ikun kompatibbli mal-obbligi stabbiliti f'din id-Direttiva u fi dritt applikabbli ieħor tal-Unjoni, li jżommu jew jintroduċu dispożizzjonijiet dwar aspetti oħra tal-promozzjoni tat-tiswija ta' oġġetti li jistgħu jikkomplementaw ir-regoli stabbiliti f'din id-Direttiva, pereżempju fir-rigward tal-garanziji kummerċjali, l-eżistenza ta' ċentri ta' servizz ta' tiswija jew incentivi finanzjarji għat-tiswija.*

⁷ *Ir-Regolament (UE) 2023/988 tal-Parlament Ewropew u tal-Kunsill tal-10 ta' Mejju 2023 dwar is-sikurezza ġenerali tal-prodotti (GU L 135, 23.5.2023, p. 1).*

- (8) *Sabiex jiġu sfruttati bis-shih il-benefiċċji ta' din id-Direttiva, jenhtieg li din tapplika għall-oġġetti kollha. Madankollu, id-dispożizzjonijiet dwar l-obbligi ta' tiswija u ta' informazzjoni kif speċifikati f'din id-Direttiva jenhtieg li japplikaw biss għal oġġetti li għalihom huma previsti rekwiżiti ta' possibbiltà ta' tiswija mill-atti legali tal-Unjoni.*
- (9) Ir-rekwiżiti ta' possibbiltà ta' tiswija jenhtieg li jinkludu r-rekwiżiti kollha skont l-atti legali tal-Unjoni li jiżguraw li l-oġġetti jkunu jistgħu jissewwew, inkluż, iżda mhux limitati, għar-rekwiżiti skont il-qafas tal-ekodisinn imsemmi fir-Regolament (UE).../...⁺, biex ikopru firxa wiesgħa ta' oġġetti kif ukoll żviluppi futuri fi kwalunkwe qasam ieħor tal-liġi tal-Unjoni.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095(COD)).

- (10) ***Is-sewwejja għandhom jipprovdu lill-konsumaturi b'informazzjoni ewlenija dwar is-servizzi ta' tiswija tagħhom.*** Sabiex tigi ffaċilitata l-għażla libera tal-konsumatur li jiddeċiedi għand min imur biex isewwi l-oġġetti u biex jgħinu fl-identifikazzjoni u fl-għażla ta' servizzi ta' tiswija xierqa, ***is-sewwejja jenhtieg li jkunu jistgħu jużaw fuq bażi volontarja l-Formola Ewropea ta' Informazzjoni dwar it-Tiswija standardizzata pprovduta fl-Anness I ta' din id-Direttiva.*** Jenhtieg li l-Formola Ewropea ta' Informazzjoni ***dwar it-Tiswija tinkludi l-parametri ewlenin li jinfluwenzaw id-deċiżjonijiet ta' tiswija tal-konsumatur, bħan-natura tad-difett, il-prezz u ż-żmien li fih is-sewwej jimpenja ruhu li jlesti t-tiswija. Jekk is-sewwej joffri servizzi addizzjonali bħat-trasport, jenhtieg li jiġu indikati l-kostijiet individwali ta' dawk is-servizzi. L-informazzjoni fil-Formola Ewropea ta' Informazzjoni dwar it-Tiswija jenhtieg li tingħata lill-konsumaturi b'mod ċar u li jinftiehem u f'konformità mar-rekwiżiti ta' aċċessibilità tad-Direttiva (UE) 2019/882 tal-Parlament Ewropew u tal-Kunsill⁸.*** Il-Formola Ewropea ta' Informazzjoni dwar it-Tiswija ***tista' tippermetti lill-konsumaturi jaċċessaw u jqabblu faċilment is-servizzi tat-tiswija, inkluż offeriti alternattivi ta' tiswija, u tiffaċilita l-għoti ta' informazzjoni dwar is-servizzi tat-tiswija, b'mod partkolari għall-intraprizi mikro, żgħar u ta' daqs medju. Is-sewwejja jiksbu aktar ċertezza legali peress li meta jkunu qed jużaw u jimlew b'mod korrett il-Formola Ewropea ta' Informazzjoni dwar it-Tiswija, huma jitqiesu li jkunu qed jissodisfaw l-obbligi legali tagħhom, b'mod partikolari fir-rigward tal-għoti ta' ċerta informazzjoni prekuntrattwali skont id-Direttiva 2011/83/UE tal-Parlament Ewropew u tal-Kunsill⁹.*** Il-preżentazzjoni standardizzata ta' informazzjoni ewlenija permezz tal-Formola Ewropea ta' Informazzjoni dwar it-Tiswija ***ttejjeb iċ-ċarezza u t-trasparenza u b'hekk tikkontribwixxi għal fiduċja akbar tal-konsumatur fis-servizzi ta' tiswija.***

⁸ *Id-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar rekwiżiti ta' aċċessibilità għall-prodotti u għas-servizzi (ĠU L 151, 7.6.2019, p. 70).*

⁹ *Id-Direttiva 2011/83/UE tal-Parlament Ewropew u tal-Kunsill tal-25 ta' Ottubru 2011 dwar drittijiet tal-konsumatur, li temenda d-Direttiva tal-Kunsill 93/13/KEE u d-Direttiva 1999/44/KE tal-Parlament Ewropew u tal-Kunsill u li tħassar id-Direttiva tal-Kunsill 85/577/KEE u d-Direttiva 97/7/KE tal-Parlament Ewropew u tal-Kunsill (ĠU L 304, 22.11.2011, p. 64).*

- (11) *Jekk is-sewwej jipprovi l-Formola Ewropea ta' Informazzjoni dwar it-Tiswija, jenhtieg li jagħmel dan f'perjodu ta' żmien raġonevoli, li jenhtieg li jikkorrispondi għall-iqsar perjodu ta' żmien possibbli wara t-talba u qabel ma l-konsumatur ikun marbut b'kuntratt għall-forniment ta' servizzi ta' tiswija. Meta ma tiġi pprovduta l-ebda Formola Ewropea ta' Informazzjoni dwar it-Tiswija, konsumatur jenhtieg li jkun jista' wkoll jikkonkludi kuntratt għall-forniment ta' servizzi ta' tiswija ma' sewwej skont informazzjoni prekuntrattwali pprovduta b'mezzi oħra f'konformità mad-Direttiva 2011/83/UE.*

- (12) ***Il-Formola Ewropea ta' Informazzjoni dwar it-Tiswija jenhtieg li tigi pprovduta minghajr hlas. Madankollu, hemm sitwazzjonijiet li fihom sewwej jehtieg li jwettaq servizz dijanjostiku, jigifieri jspezzjona l-oġġetti biex jidentifika n-natura tad-difett jew it-tip ta' tiswija. F'kazijiet bhal dawn, jenhtieg li s-sewwej ikun jista' jitlob lill-konsumatur iħallas il-kostijiet mehtieġa li jgarrab, inkluż il-kostijiet tax-xogħol jew tat-trasport. F'konformità mal-informazzjoni prekontrattwali u ma' rekwiziti oħra stabbiliti fid-Direttiva 2011/83/UE, jenhtieg li s-sewwej jinforma lill-konsumatur dwar tali kostijiet qabel ma l-konsumatur jitlob is-servizz dijonjastiku u qabel il-forniment tal-Formola Ewropea ta' Informazzjoni dwar it-Tiswija. Jenhtieg li l-konsumaturi jkunu jistgħu joqogħdu lura milli jitolbu s-servizz dijanjostiku meta jqisu li l-kostijiet biex jinkiseb is-servizz dijanjostiku jkunu għaljin wisq. Jekk il-konsumatur jagħzel li jsewwi l-oġġett, jenhtieg li s-sewwej ikun jista' jnaqqas tali kostijiet mill-prezz tat-tiswija. Dan huwa minghajr preġudizzju għar-regoli tal-Istati Membri dwar it-tnaqqis obbligatorju ta' tali kostijiet. It-tnaqqis jista' jigi kkomunikat permezz tal-Formola Ewropea ta' Informazzjoni dwar it-Tiswija.***

- (13) Jenhtieg li s-sewweija ma jbidlux il-kundizzjonijiet tat-tiswija li jipprovdu fil-Formola Ewropea ta' Informazzjoni dwar it-Tiswija, inkluż il-prezz għat-tiswija, għal perjodu *minimu ta' 30 jum kalendarju*. ***Madankollu, is-sewwej u l-konsumatur jenhtieg li jkunu jistgħu jaqblu dwar perjodu itwal. Dan jiżgura li l-konsumaturi jinghataw biżżejjed żmien biex iqabblu offerti ta' tiswija differenti.*** Jekk kuntratt għall-forniment ta' servizzi ta' tiswija jiġi konkluż abbażi tal-Formola Ewropea ta' Informazzjoni dwar it-Tiswija, l-informazzjoni dwar il-kundizzjonijiet tat-tiswija u l-prezz li tkun tinsab f'dik il-formola jenhtieg li tikkostitwixxi parti integrali mill-kuntratt għall-forniment ta' servizzi ta' tiswija, u b'hekk tiddefinixxi l-obbligi tas-sewwej skont dak il-kuntratt. In-nuqqas ta' konformità ma' dawk l-obbligi kuntrattwali huwa rregolat mil-liġi nazzjonali applikabbli.
- (14) ***Jekk sewwej jiddeċiedi li jiprovdi l-Formola Ewropea ta' Informazzjoni dwar it-Tiswija u l-konsumatur jaċċetta l-kundizzjonijiet previsti fiha, jenhtieg li s-sewwej ikun obligat isewwi. Jenhtieg li l-Istati Membri jipprevedu rimedji proporzjonati u effettivi għall-konsumaturi meta s-sewwej ma jwettaqx is-servizz tat-tiswija wara li l-konsumatur ikun aċċetta l-Formola Ewropea ta' Informazzjoni dwar it-Tiswija. Tali rimedji jistgħu jinkludu rimborż tal-kost imhallas għas-servizz dijanjostiku.***

- (15) Id-Direttiva (UE) 2019/771 timponi obbligu fuq il-bejjiegħa biex isewwu oġġetti f'każ ta' nuqqas ta' konformità li kien jeżisti fiż-żmien meta l-oġġetti ġew ikkunsinnati u li joħorġu fid-dieher fil-perjodu ta' responsabbiltà. Meta dak l-obbligu ma japplikax, għadd kbir ta' oġġetti difettużi iżda altrimenti vijabbli jitwarrbu qabel iż-żmien. Sabiex il-konsumaturi jiġu mhegħa jsewwu l-oġġetti f'sitwazzjonijiet bħal dawn, jenħtiegħ li din id-Direttiva timponi obbligu fuq il-**manifatturi** biex isewwu fuq talba tal-konsumatur oġġetti li għalihom japplikaw ir-rekwiziti ta' possibbiltà ta' tiswija imposti mill-atti legali tal-Unjoni, peress li huma d-destinatarji ta' dawk ir-rekwiziti ta' possibbiltà ta' tiswija. Dak l-obbligu jenħtiegħ li japplika għall-**manifatturi** stabbiliti kemm ġewwa kif ukoll barra l-Unjoni fir-rigward ta' oġġetti li jkunu ġew introdotti fis-suq tal-Unjoni. **Barra minn hekk, jenħtiegħ li din id-Direttiva ma tqajjimx dubji dwar il-libertà ekonomika tal-għażla għall-manifatturi li jwaqqfu l-manifattura ta' oġġetti, mingħajr preġudizzju, fejn applikabbli, għall-obbligu li jiġu pprovduti spare parts u għodod skont il-liġi tal-Unjoni.**

- (16) Peress li l-obbligu ta' tiswija impost fuq il-**manifatturi** skont din id-Direttiva jkopri difetti li mhumiex dovuti għan-nuqqas ta' konformità tal-oġġetti b'kuntratt ta' bejgħ, jenħtieġ li l-**manifatturi** jkunu jistgħu jipprovdu tiswija **għal** prezz li jithallas mill-konsumatur, ■ jew b'xejn. Il-ħlas ta' prezz jenħtieġ li jhegġeg lill-**manifatturi** jizviluppaw mudelli ta' negozju sostenibbli, inkluż il-forniment ta' servizzi ta' tiswija. Prezz bħal dan jista' jqis, pereżempju, il-kostijiet lavorattivi, il-kostijiet tal-ispare parts, il-kostijiet tal-operat tal-faċilità tat-tiswija u l-margni abitwali. Jenħtieġ li l-prezz **ikun raġonevoli, jiġifieri jenħtieġ li jiġi stabbilit b'tali mod li l-konsumaturi ma jiġux skoraġġuti intenzjonalment milli jibbenefikaw mill-obbligu ta' tiswija tal-manifatturi. Il-prezz** u l-kundizzjonijiet tat-tiswija jenħtieġ li jiġu miftiehma f'kuntratt bejn il-konsumatur u l-**manifattur** u l-konsumatur jenħtieġ li jibqa' liberu li jiddeċiedi jekk dak il-prezz u dawk il-kundizzjonijiet ikunux aċċettabbli. Il-ħtieġa għal kuntratt bħal dan u l-pressjoni kompetittiva minn sewwejja oħra jenħtieġ li jinkoraġġixxu lill-**manifatturi** li huma obbligati li jsewwu biex iżommu l-prezz aċċettabbli għall-konsumatur. L-obbligu ta' tiswija jista' jitwettaq ukoll mingħajr ħlas meta d-difett ikun kopert minn garanzija kummerċjali, pereżempju fir-rigward tad-durabbiltà garantita tal-oġġetti. **Sabiex il-konsumaturi jiġu incentivati biex l-oġġetti tagħhom jissewwew barra mill-ambitu tal-garanzija legali, jenħtieġ li manifattur ikun jista' joffri self ta' oġġett komparabbli għat-tul ta' żmien tat-tiswija, liema oġġett huwa mistenni li jiġi rritornat ladarba l-konsumatur jirċievi l-oġġett imsewwi.**

- (17) ***Ikun ta' beneficiċju jekk it-tiswija tkun tista' titwettaq kemm jista' jkun qrib il-konsumatur biex jiġu evitati kostijiet tat-trasport marittimu u emissjonijiet mhux meħtieġa. Il-manifatturi u, fejn applikabbli, ir-rappreżentanti awtorizzati, l-importaturi u d-distributuri, jenħtieġ li jkunu jistgħu jissodisfaw l-obbligu ta' tiswija tagħhom billi jissubkuntrattaw it-tiswija, pereżempju, jekk **ma jkollhomx** l-infrastruttura tat-tiswija jew jekk it-tiswija tkun tista' titwettaq minn sewwej li jinsab eqreb tal-konsumatur. **Madankollu, jenħtieġ li jibqgħu responsabbli għall-obbligu ta' tiswija.*****

(18) Taht ir-rekwiziti stabbiliti fl-atti delegati adottati skont ir-Regolament (UE) .../...⁺ jew il-mizuri ta' implimentazzjoni adottati skont id-Direttiva 2009/125/KE tal-Parlament Ewropew u tal-Kunsill¹⁰, ***il-manifatturi jridu*** jipprovdu aċċess għal spare parts, informazzjoni dwar it-tiswija u l-manutenzjoni jew kwalunkwe għodda tas-software, firmware jew mezzi awżiljarji simili relatati mat-tiswija. Dawk ir-rekwiziti jiżguraw il-fattibbiltà teknika tat-tiswija mhux biss min-naħa tal-***manifattur*** iżda wkoll min-naħa ta' sewwejja oħra. B'konsegwenza ta' dan, ***is-sewwejja u, fejn applikabbli, il-konsumaturi ser ikollhom aċċess għal spare parts u informazzjoni u għodod relatati mat-tiswija f'konformità mal-atti legali tal-Unjoni u l-konsumaturi ser ikollhom għażla usa' ta' sewwejja jew, fejn applikabbli, il-possibbiltà li jsewwu waħedhom. Jenhtieg li l-ispare parts ikunu disponibbli mill-inqas għall-perjodu ta' żmien stabbilit fl-atti legali tal-Unjoni. Il-manifatturi li jagħmlu l-ispare parts u l-għodod disponibbli għall-oġġetti koperti mill-atti legali elenkati fl-Anness II ta' din id-Direttiva, kemm jekk minhabba obbligi legali korrispondenti skont il-liġi tal-Unjoni jew b'mod volontarju, jenhtieg li jitolbu prezz raġonevoli li ma jiskoraġġix l-aċċess għal tali spare parts u għodod, u b'hekk jipprevjenu t-tiswija. Sabiex jikkomplementaw dawk il-mizuri, jenhtieg li l-manifatturi ma jużaw l-ebda klawżola kuntrattwali, jew teknika ta' hardware jew software li timpedixxi t-tiswija ta' oġġetti li għalihom hemm rekwiziti ta' possibbiltà ta' tiswija stabbiliti fl-atti legali tal-Unjoni elenkati fl-Anness II ta' din id-Direttiva sakemm ma jkunux ġustifikati minn fatturi legittimi u oġġettivi, inkluż biex jipprevjenu jew jirrestringu l-użu mhux awtorizzat ta' xogħlijiet u suġġetti oħra protetti mid-drittijiet tal-proprjetà intellettuali skont l-atti legali tal-Unjoni u dawk nazzjonali, b'mod partikolari d-Direttivi 2001/29/KE¹¹, 2004/48/KE¹² u (UE) 2019/790¹³ tal-Parlament Ewropew u tal-Kunsill. Konsegwentement, jenhtieg li dan jinkoraġġixxi***

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095(COD)).

¹⁰ Id-Direttiva 2009/125/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għall-iffissar ta' rekwiziti għall-ekodisinn għal prodotti relatati mal-enerġija (ĠU L 285, 31.10.2009, p. 10).

¹¹ Id-Direttiva 2001/29/KE tal-Parlament Ewropew u tal-Kunsill tat-22 ta' Mejju 2001 dwar l-armonizzazzjoni ta' ċerti aspetti ta' drittijiet tal-awtur u drittijiet relatati fis-soċjetà tal-informazzjoni (ĠU L 167, 22.6.2001, p. 10).

¹² Id-Direttiva 2004/48/KE tal-Parlament Ewropew u tal-Kunsill tad-29 ta' April 2004 fuq l-infurzar tad-drittijiet tal-proprjetà intellettuali (ĠU L 157, 30.4.2004, p. 45).

¹³ Id-Direttiva (UE) 2019/790 tal-Parlament Ewropew u tal-Kunsill tas-17 ta' April 2019 dwar id-drittijiet tal-awtur u drittijiet relatati fis-Suq Uniku Diġitali u li temenda d-Direttivi 96/9/KE u 2001/29/KE (ĠU L 130, 17.5.2019, p. 92).

l-kompetizzjoni u jkun ta' benefiċċju għall-konsumaturi b'servizzi ahjar u bi prezzijiet tat-tiswija aktar baxxi.

- (19) *Il-prattiki tal-operaturi tas-suq li jheggu lill-konsumaturi jaħsbu li l-oġġetti tagħhom ma jistgħux jissewwew minħabba tiswija jew spezzjoni preċedenti minn sewweġ indipendenti, sewweġ mhux professjonali jew utenti finali, jew dikjarazzjonijiet foloz li tali tiswija jew spezzjoni tiġġenera riskji relatati mas-sikurezza, u b'hekk tqarraq bil-konsumaturi, jistgħu, fejn applikabbli, jikkostitwixxu Prattiki Kummerċjali Żleali skont id-Direttiva 2005/29/KE tal-Parlament Ewropew u tal-Kunsill¹⁴.*
- (20) L-obbligu ta' tiswija jenhtieg li japplika wkoll f'każijiet fejn il-**manifattur** ikun stabbilit barra mill-Unjoni. Sabiex il-konsumaturi jkunu jistgħu jirrikorru għand operatur ekonomiku stabbilit fl-Unjoni biex iwettaq dan l-obbligu, din id-Direttiva tipprevedi sekwenza ta' operaturi ekonomiċi alternattivi li huma meħtieġa li jwettqu l-obbligu tat-tiswija tal-**manifattur** f'każijiet bħal dawn. Dan jenhtieg li jippermetti lill-**manifatturi** li jinsabu barra mill-Unjoni jorganizzaw u jwettqu l-obbligu ta' tiswija tagħhom fl-Unjoni.

¹⁴ Id-Direttiva 2005/29/KE tal-Parlament Ewropew u tal-Kunsill tal-11 ta' Mejju 2005 dwar prattiċi kummerċjali żleali fin-negozju mal-konsumatur fis-suq intern u li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill (Direttiva dwar Prattiċi Kummerċjali Żleali) (GU L 149, 11.6.2005, p. 22).

(21) Sabiex jiġi evitat piż żejjed fuq il-*manifatturi* u sabiex jiġi żgurat li huma kapaci jwettqu l-obbligu ta' tiswija tagħhom, dak l-obbligu jenħtieġ li jkun limitat għal daww l-oġġetti li għalihom kwalunkwe rekwizit ta' possibbiltà ta' tiswija ikun previst fl-atti legali tal-Unjoni, u sa fejn dan ikun il-każ. Ir-rekwiziti ta' possibbiltà ta' tiswija ma jobligawx lill-*manifatturi* jsewwu oġġetti difettużi, iżda jiżguraw li l-oġġetti jkunu jistgħu jissewwew. Eżempji ta' atti legali tal-Unjoni li jstabbilixxu rekwiziti ta' possibbiltà ta' tiswija huma atti delegati adottati skont ir-Regolament (UE).../...⁺ jew miżuri ta' implimentazzjoni adottati skont id-Direttiva 2009/125/KE, li joħolqu qafas għat-titjib tas-sostenibbiltà ambjentali tal-prodotti, **jew atti legali rilevanti oħra tal-Unjoni bħar-Regolament (UE) 2023/1542 tal-Parlament Ewropew u tal-Kunsill¹⁵**. Jenħtieġ li din il-limitazzjoni tal-obbligu ta' tiswija tiżgura li daww l-oġġetti li jistgħu jissewwew biss ikunu soġġetti għal tali obbligu. Ir-rekwiziti rilevanti ta' possibbiltà ta' tiswija jinkludu rekwiziti tad-disinn li jtejbu l-kapaċità li l-oġġetti jiġu żarmati u firxa ta' spare parts li għandhom isiru disponibbli għal perjodu minimu. Jenħtieġ li l-obbligu ta' tiswija jikkorrispondi għall-kamp ta' applikazzjoni tar-rekwiziti ta' possibbiltà ta' tiswija, pereżempju, ir-rekwiziti tal-ekodisinn jistgħu japplikaw biss għal ċerti komponenti tal-oġġetti jew jista' jiġi stabbilit perjodu speċifiku ta' żmien biex l-ispare parts isiru disponibbli. L-obbligu ta' tiswija skont din id-Direttiva, li jippermetti lill-konsumaturi jitolbu t-tiswija lill-*manifattur* direttament fil-fażi ta' wara l-bejgħ, jenħtieġ li jikkomplementa r-rekwiziti ta' possibbiltà ta' tiswija relatati min-naħa tal-provvista li huma stipulati **pereżempju** fir-Regolament (UE) .../...⁺, filwaqt li jinkoraġġixxi d-domanda tal-konsumatur għat-tiswija.

I

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095(COD)).

¹⁵ Ir-Regolament (UE) 2023/1542 tal-Parlament Ewropew u tal-Kunsill tat-12 ta' Lulju 2023 dwar il-batteriji u l-iskart ta' batteriji, li jemenda d-Direttiva 2008/98/KE u r-Regolament (UE) 2019/1020 u li jhassar id-Direttiva 2006/66/KE (ĠU L 191, 28.7.2023, p. 1).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095(COD)).

(22) Sabiex tiġi żgurata ċ-ċertezza legali, jenħtieġ li din id-Direttiva telenka fl-Anness II l-atti legali tal-Unjoni li fihom rekwiżiti ta' possibbiltà ta' tiswija għal kategoriji rilevanti ta' oġġetti. Sabiex tiġi żgurata l-koerenza mal- *iżviluppi regolatorji* futuri, jenħtieġ li tiġi ddelegata lill-Kummissjoni s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea fir-rigward taż-żieda ta' atti legali tal-Unjoni fl-Anness II ta' din id-Direttiva, meta jiġu adottati rekwiżiti godda ta' possibbiltà ta' tiswija. ***Jenħtieġ li l-Kummissjoni żżid dawk l-atti legali malajr kemm jista' jkun u mhux aktar tard minn 12-il xahar wara l-pubblikazzjoni tagħhom.*** Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li dawk il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹⁶. B'mod partikolari, biex tiġi żgurata partecipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

¹⁶ ĠU L 123, 12.5.2016, p. 1.

- (23) Filwaqt li din id-Direttiva timponi l-obbligu ta' tiswija fuq il-**manifattur**, tiffaċilita wkoll l-għażla mill-konsumatur ta' servizzi ta' tiswija minn sewweġja oħra. Din l-għażla ser tiġi ffaċilitata permezz tal-Formola Ewropea ta' Informazzjoni dwar it-Tiswija li ser tiġi **pprovduta b'mod volontarju** mhux biss mill-**manifattur** iżda wkoll **mis-sewweġja** bhall-bejgiegħ jew sewweġja indipendenti jew billi jsir tiftix permezz ta' pjattaforma ta' tiswija online. Peress li l-konsumaturi jkollhom iħallsu għat-tiswija, x'aktarx li jqabblu l-opportunitajiet ta' tiswija sabiex jagħzlu l-aktar servizzi ta' tiswija xierqa għall-ħtiġijiet tagħhom. Għalhekk, x'aktarx li javviċinaw lis-sewweġja indipendenti fil-viċinanza tagħhom jew lill-bejgiegħ qabel ma jikkuntattjaw **manifatturi** li jistgħu, pereżempju, jkunu jinsabu f'distanza akbar u li għalihom il-prezz jista' jkun oġġla minħabba l-kostijiet tat-trasport.
- (24) F'konformita' mad-Direttiva (UE) 2019/771, jenħtiegħ li **manifattur** ikun eżentat mill-obbligu ta' tiswija meta t-tiswija tkun fattwalment jew legalment impossibbli. Għalhekk, jenħtiegħ li l-**manifattur** ma jkunx jista' jirrifjuta t-tiswija għal raġunijiet purament ekonomiċi, bhall-kost tal-ispare parts, **jew għar-raġuni unika li tkun twettqet tiswija preċedenti minn sewweġja oħra jew, fejn applikabbli, mill-konsumatur**. Il-liġi nazzjonali li timplimenta d-Direttiva (UE) 2019/771 jew id-Direttiva 1999/44/KE tal-Parlament Ewropew u tal-Kunsill¹⁷ preċedenti diġà tuża l-kriterju dwar jekk it-tiswija tkunx impossibbli u l-qrati nazzjonali qed japplikawha.

¹⁷ Id-Direttiva 1999/44/KE tal-Parlament Ewropew u tal-Kunsill tal-25 ta' Mejju 1999 dwar ċerti aspetti tal-bejgħ ta' oġġetti tal-konsum u garanziji assoċjati magħhom (GU L 171, 7.7.1999, p. 12).

- (25) Sabiex tiżdied is-sensibilizzazzjoni tal-konsumaturi dwar id-disponibbiltà tat-tiswija u b'hekk il-probabbiltà tagħha, ***il-manifatturi jew, fejn applikabbli, ir-rappreżentanti awtorizzati***, l-importaturi jew id-distributori, jenħtieg li jinfurmaw lill-konsumaturi ***billi jagħmlu disponibbli informazzjoni dwar l-obbligu ta' tiswija tagħhom u s-servizzi ta' tiswija tagħhom. Jenħtieg li l-informazzjoni tkun disponibbli mill-inqas matul id-durata kollha tal-obbligu ta' tiswija, li jista' jinftehem bhala li jibda mill-mument tal-introduzzjoni fis-suq sal-iskadenza tar-rekwiżiti ta' possibbiltà tiswija.*** Jenħtieg li l-informazzjoni ssemmi l-oġġetti koperti minn dak l-obbligu, flimkien ma' spjegazzjoni li u sa fejn l-oġġetti jkun jistgħu jissewew, pereżempju permezz ta' subkuntratturi. Jenħtieg li dik l-informazzjoni tkun faċilment aċċessibbli għall-konsumatur u tingħata b'mod ċar u li jinftehem, mingħajr ma jkollha tintalab mill-konsumatur, u b'konformità mar-rekwiżiti ta' aċċessibbiltà tad-Direttiva (UE) 2019/882. Jenħtieg li l-***manifattur*** ikun liberu li jiddetermina l-mezzi li permezz tagħhom jinforma lill-konsumatur, ***bhal permezz ta' sit web b'mod viżibbli u prominenti, permezz tal-Passaport Diġitali tal-Prodotti jew fil-punt tal-bejgħ, pereżempju meta l-manifattur ikun il-bejgiegħ.***

(26) Sabiex tithegġeg it-tiswija, jenhtieg li l-**Kummissjoni tistabbilixxi pjattaforma online Ewropea ghat-tiswija (il- "pjattaforma online Ewropea")**. Jenhtieg li l-**pjattaforma online Ewropea tikkonsisti f'taqsimiet nazzjonali bbażati fuq interfaċċa online komuni u tinkludi holoq għal pjattaformi online nazzjonali ghat-tiswija (il-"pjattaformi online nazzjonali")** li jissodisfaw il-kriterji stabbiliti f'din id-Direttiva. Għal dan l-ghan, jenhtieg li l-**Kummissjoni tiżviluppa interfaċċa online komuni għall-pjattaforma online Ewropea**. Jenhtieg li l-**Kummissjoni tkun responsabbli wkoll biex tiżgura l-manutenzjoni tal-IT tal-interfaċċa online komuni u twieġeb għal mistoqsijiet tekniċi jew mistoqsijiet ohra mill-utenti rigward kwalunkwe funzjonament hażin tal-pjattaforma online Ewropea**. Jenhtieg li l-**pjattaforma online Ewropea tkun aċċessibbli bla hlas għall-konsumaturi**. Jenhtieg li tkun tista' takkomoda, fejn applikabbli, ukoll bejjiegħa ta' oġġetti rikondizzjonati, xerrejja ta' oġġetti difettużi għar-rikondizzjonar jew strumenti komplementari bbażati fuq is-suq, bħal inizjattivi ta' tiswija mmexxija mill-komunità. Jenhtieg li l-**Istati Membri jużaw jew l-interfaċċa online komuni għall-holqien tat-taqsimiet nazzjonali tagħhom fuq il-pjattaforma online Ewropea jew jistabbilixxu, jew iżommu, fejn applikabbli, pjattaformi online nazzjonali li jissodisfaw il-kriterji stabbiliti f'din id-Direttiva**. Meta l-**Istati Membri jużaw il-pjattaforma online Ewropea, jenhtieg li jithalla għad-diskrezzjoni tal-Istati Membri kif jimlew it-taqsimiet nazzjonali, pereżempju permezz tal-awtoregistrazzjoni, l-importazzjoni ta' data fuq skala kbira minn bażijiet tad-data eżistenti bil-kunsens tas-sewwejja jew billi r-registrazzjoni ssir soġġetta għal approvazzjoni minn qabel**. Meta l-**Istati Membri jqisu li dan ikun mehtieg, huma jenhtieg li jkunu jistgħu jistabbilixxu kundizzjonijiet biex jaċċessaw it-taqsimiet nazzjonali, bħall-issodisfar tal-kriterji dwar il-kwalifiki professjonali jew il-wiri ta' aderenza mal-istandards volontarji ta' kwalità Ewropej jew nazzjonali applikabbli ghat-tiswija**.

Tali kundizzjonijiet jenhtieg li jkunu nondiskriminatorji u f'konformità mal-liġi tal-Unjoni. L-Istati Membri li jagħzlu li jistabbilixxu kundizzjonijiet ta' aċċess fit-taqsimiet nazzjonali tagħhom jenhtieg li jibbenefikaw minn sitt xhur addizzjonali biex jagħmlu t-taqsimi nazzjonali tagħhom operattiva.

- (27) *Xi Stati Membri jew negozji investew riżorsi fl-iżvilupp ta' pjattaformi online nazzjonali biex jipromwovu t-tiswija. Sabiex jevitaw li johlqu piż amministrattiv eċċessiv u sabiex ikun hemm flessibilità xierqa, jenhtieg li l-Istati Membri jkunu jistgħu jagħzlu wkoll li jzommu pjattaforma online nazzjonali eżistenti li tikkonforma mar-rekwiżiti ta' din id-Direttiva. Meta Stat Membru jzomm jew jistabbilixxi pjattaforma online nazzjonali, jenhtieg li ma jkunx obligat jistabbilixxi taqsimi nazzjonali fuq il-pjattaforma online Ewropea jew li jahtar punti ta' kuntatt nazzjonali. Jenhtieg li l-Istati Membri jagħzlu bejn li jistabbilixxu taqsimi nazzjonali fuq il-pjattaforma online Ewropea jew li jistabbilixxu pjattaforma online nazzjonali li tikkonforma mal-kundizzjonijiet stipulati f'din id-Direttiva u jinfurmaw lill-Kummissjoni b'dan sa... [24 xahar mid-data tad-dhul fis-sehh ta' din id-Direttiva]. Tali pjattaformi online nazzjonali ser ikunu aċċessibbli permezz ta' holqa mill-pjattaforma online Ewropea jekk ikunu operazzjonali sa mhux aktar tard minn... [36 xahar mid-data tad-dhul fis-sehh ta' din id-Direttiva]. Dawn jistgħu jkunu pjattaformi online privati, pubbliċi jew ta' shubija pubblika-privata.*

- (28) *Jenhtieg li l-pjattaforma online Ewropea tinkludi ghodod faċli għall-utent għat-tiftix ta' sewwejja skont l-Istat Membru. Dan ser jgħin lill-konsumaturi jivvalutaw u jqabblu l-merti ta' fornituri tas-servizzi ta' tiswija differenti, u b'hekk jinċentivaw lill-konsumaturi li jagħzlu t-tiswija. Filwaqt li l-pjattaforma online Ewropea għandha l-għan li tiffaċilita t-tfittxija għal servizzi ta' tiswija fir-relazzjonijiet min-negozju għall-konsumatur, sabiex tippromwovi l-konsum sostenibbli, jenhtieg li l-Istati Membri jkunu jistgħu jestendu l-kamp ta' applikazzjoni tat-taqsim nazzjonali tagħhom fuq il-pjattaforma online Ewropea biex tinkludi bejjiegha ta' oġġetti rikondizzjonati, xerrejja ta' oġġetti difettużi għar-rikondizzjonar jew inizjattivi ta' tiswija mmexxija mill-komunità, bħal kafetteriji tat-tiswija.*
- (29) *Jenhtieg li l-Istati Membri jahtru rappreżentant biex ikun parti minn grupp ta' esperti stabbilit mill-Kummissjoni biex jagħti pariri dwar it-tfassil u l-funzjonament tal-pjattaforma online Ewropea, sabiex tiġi ffaċilitata l-koordinazzjoni bejn il-Kummissjoni u l-Istati Membri .*
- (30) *Jenhtieg li l-Istati Membri jahtru wkoll punti ta' kuntatt nazzjonali responsabbli għall-kompiti fir-rigward tal-ġestjoni tat-taqsim nazzjonali tagħhom. Jenhtieg li l-punti ta' kuntatt nazzjonali mahtura mill-Istati Membri, fejn applikabbli, iwettqu sorveljanza fuq id-data li tkun tinsab fit-taqsim nazzjonali bil-għan tad-detezzjoni, l-identifikazzjoni u t-tnehhija ta' informazzjoni mhux valida f'konformità mal-liġi tal-Unjoni.*

- (31) Jenħtieg li ***l-Kummissjoni*** tiżgura li ***l-pjattaforma online Ewropea tkun aċċessibbli*** għall-konsumaturi ***faċilment u mingħajr ħlas***. Jenħtieg li l-pjattaforma online ***Ewropea tippermetti lill-konsumaturi*** jsibu servizzi ta' tiswija xierqa għall-oġġetti difettużi tagħhom ***u, fejn applikabbli, bejjiegħa ta' oġġetti rikondizzjonati, xerrejja ta' oġġetti difettużi għar-rikondizzjonar jew inizjattivi ta' tiswija mmexxija mill-komunità bħal kafetteriji tat-tiswija***. Jenħtieg li ***l-konsumaturi jkunu jistgħu jużaw funzjonijiet ta' tiftix sabiex jiffiltraw b'karatteristiċi differenti bħal kategoriji ta' oġġetti, id-disponibbiltà ta' oġġetti ta' sostituzzjoni temporanja, l-indikaturi tal-kwalità u kwalunkwe kundizzjoni ta' tiswija, inkluż il-post tas-sewwej u l-possibbiltà ta' forniment transfruntier ta' servizzi***. Il-pjattaforma online ***Ewropea*** jenħtieg li tkun aċċessibbli wkoll għall-konsumaturi vulnerabbli, inkluż il-persuni b'dizabbiltà, f'konformità mal-liġi applikabbli tal-Unjoni relatat mal-aċċessibbiltà.

- (32) Il-funzjoni tat-tiftix ibbażata fuq l-oġġetti tista' tirreferi għat-tip jew il-marka tal-oġġetti. Peress li s-sewweġja ma jistgħux ikunu jafu d-difett speċifiku qabel ma ssir talba għat-tiswija, jenħtieg li jkun biżżejjed li fuq il-pjattaforma online **Ewropea** jipprovdu informazzjoni ġenerika dwar l-elementi ewlenin tas-servizzi ta' tiswija **tagħhom** biex il-konsumaturi jkunu jistgħu jiddeċiedu jekk isewwux l-oġġett inkwistjoni, b'mod partikolari ż-żmien medju biex ilestu t-tiswija, id-disponibbiltà ta' oġġetti ta' sostituzzjoni temporanja, il-post fejn il-konsumatur jibgħat l-oġġetti għat-tiswija u d-disponibbiltà ta' servizzi anċillari. Is-sewweġja **u, fejn applikabbli, il-bejniegħa ta' oġġetti rikondizzjonati, ix-xerreġja ta' oġġetti difettużi għar-rikondizzjonar jew inizjattivi ta' tiswija mmexxija mill-komunità bħal kafetteriji tat-tiswija** jenħtieg li jiġu mhegġa jaġġornaw regolarment l-informazzjoni tagħhom fuq il-pjattaforma online **Ewropea**. Sabiex tinbena l-fiduċja tal-konsumatur fis-servizzi ta' tiswija disponibbli fuq il-pjattaforma online **Ewropea**, jenħtieg li s-sewweġja jkunu jistgħu juru l-konformità tagħhom ma' ċerti standards ta' tiswija.
- (33) Sabiex tiġi ffaċilitata l-kisba tal-Formola Ewropea ta' Informazzjoni dwar it-Tiswija, il-pjattaforma online **Ewropea** jenħtieg li tinkludi l-possibbiltà li l-konsumaturi jitolbu dik il-formola direttament mingħand is-sewweġ permezz tal-pjattaforma online **Ewropea, meta s-sewweġ jagħmel din il-formula disponibbli b'mod volontarju.**
- (34) **Biex jiżdied l-għarfien fost il-konsumaturi dwar il-pjattaforma online Ewropea, il-Kummissjoni u** l-Istati Membri jenħtieg li jieħdu passi xierqa, pereżempju jqiegħdu holqa li twassal għall-pjattaforma online **Ewropea** fuq siti web nazzjonali relatati jew iwettqu kampanji ta' komunikazzjoni.

(35) *Jenhtieg li l-Istati Membri jizguraw li l-ligijiet nazzjonali taghhom, inkluż meta jittrasponu din id-Direttiva, ikunu kompletament konformi mal-libertajiet fundamentali li jigu pprovduti servizzi u tal-istabiliment kif minquxa fit-Trattati. Jenhtieg li din id-Direttiva tkun minghajr preġudizzju għad-Direttiva (UE) 2018/958 tal-Parlament Ewropew u tal-Kunsill¹⁸.*

(36) *Jenhtieg li l-Istati Membri jieħdu mill-anqas miżura waħda biex jipromwovu t-tiswija. Tali miżuri jistgħu jkunu ta' natura finanzjarja jew mhux finanzjarja. Miżuri ta' natura mhux finanzjarja jistgħu jinkludu kampanji ta' informazzjoni, appoġġ għal inizzjattivi ta' tiswija mmexxija mill-komunità permezz ta' mezzi diretti bhall-ghoti ta' spazju għal laboratorji ta' tiswija jew postijiet ta' laqgħat, pereżempju f'ċentri komunitarji jew kulturali. Miżuri ta' natura finanzjarja jistgħu, pereżempju, jieħdu l-forma ta' vawċers għat-tiswija, fondi ta' tiswija, appoġġ jew holqien ta' pjattaformi online lokali jew reġjonali għat-tiswija, l-organizzazzjoni jew il-finanzjament ta' programmi ta' taħriġ biex jinkisbu hiliet speċjali fit-tiswija, u miżuri ta' tassazzjoni. Fil-kuntest tal-miżuri ta' tassazzjoni, fejn applikabbli, f'konformità mal-Anness III tad-Direttiva tal-Kunsill 2006/112/KE¹⁹, l-Istati Membri jistgħu, kif xieraq, jagħzlu li jipprevedu rata mnaqqsa ta' taxxa fuq il-valur miżjud fir-rigward tal-forniment ta' servizzi ta' tiswija ta' apparat tad-dar, żraben u oġġetti tal-ġilda, hwejjeġ u bjankerija tad-dar, inkluż it-tiswija u l-alterazzjoni. F'dan il-kuntest, il-Kummissjoni tista' tikkunsidra li tintroduci proposta, jekk ikun xieraq, għall-emenda tal-Anness III ta' dik id-Direttiva. Dawk il-miżuri jistgħu jittieħdu fil-livell nazzjonali, reġjonali jew lokali. L-Istati Membri jenhtieg li jinnotifikaw lill-Kummissjoni b'miżura waħda jew aktar mehuda għall-promozzjoni tat-tiswija, sabiex jiġi ffaċilitat l-iskambju tal-ahjar prattiki. Jenhtieg li l-Kummissjoni tagħmel l-informazzjoni dwar miżuri bħal dawn disponibbli għall-pubbliku.*

¹⁸ Id-Direttiva (UE) 2018/958 tal-Parlament Ewropew u tal-Kunsill tat-28 ta' Ġunju 2018 dwar test tal-proporzjonalità qabel l-adozzjoni ta' regolamentazzjoni ġdida tal-professjonijiet (GU L 173, 9.7.2018, p. 25).

¹⁹ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (GU L 347, 11.12.2006, p. 1).

- (37) *Hu mehtieg li l-Istati Membri jistabbilixxu penali ghal ksur ta' dispożizzjonijiet nazzjonali adottati skont din id-Direttiva u jiżguraw li dawn jiġu infurzati. Il-penali jenhtieg li jkunu effettivi, proprozjonati u dissważivi.*
- (38) Il-Kummissjoni jenhtieg li tippermetti l-iżvilupp ta' standard ta' kwalità Ewropew volontarju għas-servizzi ta' tiswija, pereżempju billi tinkoraġġixxi u tiffaċilita l-kooperazzjoni volontarja fuq standard bejn in-negozji, l-awtoritajiet pubbliċi u partijiet ikkonċernati ohra, **bhal sewweġja indipendenti u inizzjattivi ta' tiswija mmexxija mill-komunità**, jew billi toħroġ talba ta' standardizzazzjoni lill-organizzazzjonijiet Ewropej tal-istandardizzazzjoni. Standard ta' **kwalità** Ewropew għas-servizzi ta' tiswija jista' jagħti spinta lill-fiduċja tal-konsumatur fis-servizzi tat-tiswija madwar l-Unjoni. Tali standard jista' jinkludi aspetti li jinfluwenzaw id-deċizzjonijiet tal-konsumatur dwar it-tiswija, bħaż-żmien biex titlesta t-tiswija, id-disponibbiltà ta' oġġetti ta' sostituzzjoni temporanja, assigurazzjonijiet tal-kwalità bħal garanzija kummerċjali fuq it-tiswija, u d-disponibbiltà ta' servizzi anċillari bħall-garr, l-installazzjoni u t-trasport offruti mis-sewweġja.

(39) *Id-dispożizzjonijiet ta' infurzar stabbiliti f'din id-Direttiva huma minghajr preġudizzju għad-Direttiva (UE) 2020/1828 tal-Parlament Ewropew u tal-Kunsill²⁰.*

²⁰ Id-Direttiva (UE) 2020/1828 tal-Parlament Ewropew u tal-Kunsill tal-25 ta' Novembru 2020 dwar azzjonijiet rappreżentattivi għall-protezzjoni tal-interessi kollettivi tal-konsumaturi, u li tħassar id-Direttiva 2009/22/KE (ĠU L 409, 4.12.2020, p. 1).

(40) *Sabiex il-konsumaturi jiġu incentivati jagħzlu t-tiswija biex iġibu l-oġġetti f'konformità mar-responsabbiltà tal-bejjiġġ, u għalhekk tiġi promossa t-tiswija, meta l-konsumatur jagħzel it-tiswija bhala r-rimedju biex iġib l-oġġetti f'konformità, id-Direttiva (UE) 2019/771 jenhtieg li tiġi emendata biex testendi l-perjodu ta' responsabbiltà bi 12-il xahar, li jenhtieg li jiżdied mal-perjodu ta' responsabbiltà li jifdal tal-oġġett. Jenhtieg li dik l-estensjoni tapplika darba. Madankollu, l-Istati Membri jistghu jincentivaw aktar it-tiswija billi jipprevedu estensjonijiet addizzjonali tar-responsabbiltà tal-bejjiġġ jekk it-tiswija terġa' ssehh. L-Istati Membri jistghu wkoll jintroduċu jew iżommu regoli biex jestendu r-responsabbiltà tal-bejjiġġ f'każ ta' tiswija għal perjodi itwal minn 12-il xahar. F'konformità mad-Direttiva (UE) 2019/771, fejn tapplika l-estensjoni tal-perjodu ta' responsabbiltà, jenhtieg li l-bejjiġġ ikun responsabbli għal kwalunkwe nuqqas ta' konformità li kien jeżisti fiż-żmien meta l-oġġetti ġew ikkonsenjati u li jsir dieher fil-perjodu ta' responsabbiltà li jifdal tal-oġġett, li jinkludi l-estensjoni. L-estensjoni tal-perjodu ta' responsabbiltà jenhtieg li tkun mingħajr preġudizzju għad-drittijiet tal-konsumaturi previsti fid-Direttiva (UE) 2019/771. Din id-Direttiva jenhtieg li tkun mingħajr preġudizzju għall-Istati Membri li jintroduċu jew iżommu dispożizzjonijiet li jipprevedu estensjoni itwal tal-perjodu ta' responsabbiltà biss għall-partijiet imsewwija f'konformità mad-Direttiva (UE) 2019/771. Filwaqt li jqisu l-flessibbiltà prevista mid-Direttiva (UE) 2019/771, l-Istati Membri li ma jipprevedux limiti ta' żmien fissi għar-responsabbiltà tal-bejjiġġ jew jipprovdur biss perjodu ta' limitazzjoni għar-rimedji jenhtieg li jiżguraw li r-responsabbiltà tal-bejjiġġ jew li l-perjodu ta' limitazzjoni għar-rimedji fil-każ ta' tiswija tkun mill-inqas ekwivalenti għal sentejn u 12-il xahar, li jikkorrispondu għall-perjodu minimu ta' responsabbiltà tal-bejjiġġ stipulat fid-Direttiva (UE) 2019/771 u l-estensjoni minima ta' dak il-perjodu fil-każ ta' tiswija. L-estensjoni tal-perjodu ta' responsabbiltà thegġeg il-konsum sostenibbli u tikkontribwixxi għal ekonomija ċirkolari.*

- (41) Sabiex tiġi promossa t-tiswija fir-responsabbiltà tal-bejjiiegħ, *ghall-benefiċċju tal-konsumaturi u l-protezzjoni tal-ambjent*, id-Direttiva (UE) 2019/771 *jenhtieg li tiġi emendata aktar biex tintroduċi obbligu ġdid li l-konsumatur jiġi infurmat dwar id-dritt tal-ghażla bejn tiswija u sostituzzjoni kif ukoll l-estensjoni tal-perjodu ta' responsabbiltà jekk dak il-konsumatur jagħzel it-tiswija, u b'hekk titqajjem kuxjenza dwar iż-żewġ alternattivi u l-vantaġġ tal-ghażla tat-tiswija. Dak ir-rekwiżit ta' informazzjoni jinkoraġġixxi l-konsum sostenibbli u jikkontribwixxi għal ekonomija ċirkolari.*
- (42) *Biex il-konsumaturi jiġu appoġġati u tiġi inċentivata t-tiswija, il-bejjiiegħ jista', skont l-ispeċifitajiet tal-kategorija rilevanti tal-oġġett, isellef lill-konsumatur oġġett ta' sostituzzjoni, jekk it-tiswija ma tkunx tlestiet f'perjodu ta' żmien raġonevoli jew mingħajr inkonvenjenza sinifikanti. Dan l-oġġett ta' sostituzzjoni jista' jkun ukoll oġġett rikondizzjonat. Fi kwalunkwe każ, jenhtieg li l-oġġett ta' sostituzzjoni misluf temporanjament lill-konsumatur ikun mingħajr hlas. Barra minn hekk, jenhtieg li l-bejjiiegħ xorta waħda jwettaq it-tiswija f'perjodu ta' żmien raġonevoli. L-ghoti ta' oġġett b'self għad-durata tat-tiswija jista' jevita inkonvenjenza sinifikanti għall-konsumatur iżda ma jistax jiġġustifika perjodu ta' żmien twil b'mod mhux raġonevoli għat-tiswija. Barra minn hekk, f'każ ta' sostituzzjoni bhala rimedju u fuq talba tal-konsumatur, il-bejjiiegħ jista' jipprovdi lill-konsumatur b'oġġett rikondizzjonat.*

- (43) Sabiex ikun jista' jsir l-infurzar tar-regoli stabbiliti f'din id-Direttiva permezz ta' azzjonijiet rappreżentattivi, hija meħtieġa emenda tal-Anness I tad-Direttiva (UE) 2020/1828. Biex l-awtoritajiet kompetenti maħtura mill-Istati Membri tagħhom jikkooperaw u jikkoordinaw azzjonijiet bejniethom u mal-Kummissjoni biex jinfurzwaw il-konformità mar-regoli stabbiliti f'din id-Direttiva, l-Anness tar-Regolament 2017/2394 tal-Parlament Ewropew u tal-Kunsill²¹ jeħtieġ li jiġi emendat.
- (44) Sabiex l-operaturi ekonomiċi jkunu jistgħu jadattaw, jenħtieġ li jiġu introdotti dispożizzjonijiet tranżitorji dwar l-applikazzjoni ta' uħud mill-Artikoli ta' din id-Direttiva. L-emenda tad-Direttiva (UE) 2019/771 jenħtieġ li tapplika biss għal kuntratti ta' bejgħ konkluzi wara ... [24 xahar mid-data tad-dħul fis-seħħ ta' din id-Direttiva] biex tiġi żgurata ċ-ċertezza legali u biex il-bejjieġha jingħataw biżżejjed żmien biex jadattaw għar-rimedji emendati ta' tiswija u sostituzzjoni.
- (45) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni²², l-Istati Membri impenjaw ruħhom li jżidu man-notifika tal-miżuri ta' traspożizzjoni tagħhom, f'każijiet ġustifikati, dokument wieħed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti nazzjonali ta' traspożizzjoni. Fir-rigward ta' din id-Direttiva, il-legiżlatur iqis li t-trażmissjoni ta' tali dokumenti hija ġustifikata.

²¹ Ir-Regolament (UE) 2017/2394 tal-Parlament Ewropew u tal-Kunsill tat-12 ta' Diċembru 2017 dwar il-kooperazzjoni bejn l-awtoritajiet nazzjonali responsabbli għall-infurzar tal-liġijiet tal-protezzjoni tal-konsumaturi u li jħassar ir-Regolament (KE) Nru 2006/2004 (ĠU L 345, 27.12.2017, p. 1).

²² ĠU C 369, 17.12.2011, p. 14.

(46) Il-promozzjoni tat-tiswija ta' oġġetti mixtrija mill-konsumaturi, bil-ħsieb li jingħata kontribut għall-funzjonament tajjeb tas-suq intern filwaqt li jiġi pprovdut livell għoli ta' protezzjoni ambjentali u tal-konsumatur, ma tistax tinkiseb b'mod suffiċjenti mill-Istati Membri. Ir-regoli obbligatorji nazzjonali emergenti li jippromwovu l-konsum sostenibbli permezz tat-tiswija tad-difetti barra mill-kamp ta' applikazzjoni tad-Direttiva (UE) 2019/771 x'aktarx li jvarjaw u jwasslu għal frammentazzjoni tas-suq intern. L-Istati Membri ma jistgħux jemendaw ir-regoli kompletament armonizzati dwar id-difetti li huma fir-responsabbiltà tal-bejjiegh stabbiliti fid-Direttiva (UE) 2019/771. L-oġġettiv ta' din id-Direttiva jista' pjuttost, minhabba l-iskala u l-effetti tagħha, jinkiseb aħjar fil-livell tal-Unjoni permezz ta' regoli komuni armonizzati bis-siħ li jippromwovu t-tiswija fi u barra mir-responsabbiltà tal-bejjiegh stabbilita fid-Direttiva (UE) 2019/771. Għalhekk, l-Unjoni tista' tadotta mizuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jinkiseb dan l-oġġettiv.

(47) Din id-Direttiva tirrispetta d-drittijiet u l-libertajiet fundamentali u tfittex li tiżgura rispett sħiħ b'mod partikolari għall-Artikoli 16, 26, 37, 38 u 47 tal-Karta tad-Drittijiet Fundamentali tal-Unjoni Ewropea (il-"Karta"). Tikkontribwixxi għal tiġib fil-kwalità tal-ambjent f'konformità mal-Artikolu 37 tal-Karta billi tippromwovi l-konsum sostenibbli tal-oġġetti u b'hekk tnaqqas l-impatti ambjentali negattivi li jinholqu mir-rimi prematur ta' oġġetti vijabbli. Din id-Direttiva tiżgura rispett sħiħ għall-Artikolu 38 dwar il-protezzjoni tal-konsumatur billi ssaħħaħ id-drittijiet tal-konsumatur relatati ma' difetti li jseħhu jew li joħorġu fid-dieher barra mir-responsabbiltà tal-bejjiegh skont id-Direttiva (UE) 2019/771. Tiżgura wkoll ir-rispett għal-libertà ta' intrapriża f'konformità mal-Artikolu 16 tal-Karta billi tissalvagwardja l-libertà kuntrattwali u tinkoraggixxi l-iżvilupp ta' servizzi ta' tiswija fis-suq intern. Din id-Direttiva tikkontribwixxi għall-integrazzjoni tal-persuni b'dizabbiltà f'konformità mal-Artikolu 26 tal-Karta billi tiffacilita l-aċċessibbiltà tal-pjattaforma online Ewropea għall-persuni b'dizabbiltà. Din id-Direttiva tfittex li tiżgura rispett sħiħ għall-Artikolu 47 tal-Karta dwar id-dritt għal rimedju effettiv u għal proċess imparzjali permezz ta' mezzi effettivi ta' infurzar,

ADOTTAW DIN ID-DIRETTIVA:

Artikolu 1

Sugġett, finijiet u kamp ta' applikazzjoni

1. Din id-Direttiva tistabbilixxi regoli komuni li **jsahhu d-dispożizzjonijiet relatati mat-tiswija ta' oġġetti**, bil-ħsieb li tikkontribwixxi għall-funzjonament tajjeb tas-suq intern, filwaqt li tipprevedi livell għoli ta' protezzjoni tal-konsumatur u tal-ambjent.
2. Din id-Direttiva għandha tapplika għat-tiswija ta' oġġetti li jinxtraw mill-konsumaturi fil-każ ta' difett tal-oġġetti li jseħh jew li johroġ fid-dieher barra mir-responsabbiltà tal-bejjiegh skont l-Artikolu 10 tad-Direttiva (UE) 2019/771.
3. ***L-Artikoli 5 u 6 għandhom japplikaw biss għal oġġetti li għalihom huma previsti rekwiżiti ta' possibbiltà ta' tiswija mill-atti legali tal-Unjoni elenkati fl-Anness II u sal-punt li dan ikun il-każ.***
4. ***Din id-Direttiva hija mingħajr preġudizzju għad-Direttiva (UE) 2018/958.***

Artikolu 2

Definizzjonijiet

Għall-fini ta' din id-Direttiva, japplikaw id-definizzjonijiet li ġejjin:

- (1) "konsumatur" tfisser "konsumatur" kif definit fl-Artikolu 2, il-punt (2), tad-Direttiva (UE) 2019/771;

- (2) "sewwej" tfisser kwalunkwe persuna fiżika jew ġuridika li, relatata mal-kummerċ, in-negozju, is-sengħa jew il-professjoni ta' dik il-persuna, tipprovdi servizz ta' tiswija, inkluż *manifatturi* u bejjiegħa li jipprovdu servizzi ta' tiswija u fornituri ta' servizzi ta' tiswija kemm jekk indipendenti kif ukoll jekk affiljati ma' tali *manifatturi* jew bejjiegħa;
- (3) "*tiswija*" tfisser "*tiswija*" kif definita fl-Artikolu 2, il-punt (20), tar-Regolament (UE) .../...⁺;
- (4) "bejjiegħ" tfisser "bejjiegħ" kif definit fl-Artikolu 2, il-punt (3), tad-Direttiva (UE) 2019/771;
- (5) "*manifattur*" tfisser "manifattur" kif definit fl-Artikolu 2, il-punt (42), tar-Regolament (UE) .../...⁺;
- (6) "rappreżentant awtorizzat" tfisser "rappreżentant awtorizzat" kif definit fl-Artikolu 2, il-punt (43), tar-Regolament (UE) .../...⁺;
- (7) "importatur" tfisser "importatur" kif definit fl-Artikolu 2, il-punt (44), tar-Regolament (UE) .../...⁺;

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095(COD)).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095(COD)).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095(COD)).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095(COD)).

- (8) "distributur" tfisser "distributur" kif definit fl-Artikolu 2, il-punt (45), tar-Regolament (UE) .../...⁺;
- (9) "oġġetti" tfisser "oġġetti" kif definiti fl-Artikolu 2, il-punt (5) tad-Direttiva (UE) 2019/771 għajr l-ilma, il-gass u l-elettriku;
- (10) "rikondizzjonar" tfisser "rikondizzjonar" kif definit fl-Artikolu 2, il-punt (18), tar-Regolament (UE) .../...⁺;
- (11) "rekwiżiti ta' possibbiltà ta' tiswija" **tfisser** rekwiżiti skont l-atti legali tal-Unjoni elenkati fl-Anness II li jippermettu li oġġett jissewwa, inkluż rekwiżiti biex tittejjeb il-faċilità ta' żżarmar u rekwiżiti dwar l-aċċess għal spare parts, informazzjoni u għodod relatati mat-tiswija applikabbli għal oġġetti jew komponenti speċifiċi ta' oġġetti;
- (12) **"mezz durabbli" tfisser "mezz durabbli" kif definit fl-Artikolu 2, il-punt (11), tad-Direttiva (UE) 2019/771.**

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095(COD)).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 106/23 (2022/0095(COD)).

Artikolu 3

Livell ta' armonizzazzjoni

L-Istati Membri ma għandhomx iżommu jew jintroduċu fil-liġi nazzjonali tagħhom dispożizzjonijiet divergenti minn dawk stabbiliti f'din id-Direttiva.

Artikolu 4

Formola Ewropea ta' Informazzjoni dwar it-Tiswija

1. ***Is-sewweġja jistgħu jipprovdu lill-konsumatur bil-Formola Ewropea ta' Informazzjoni dwar it-Tiswija stabbilita fl-Anness I. Il-Formola Ewropea ta' Informazzjoni dwar it-Tiswija għandha tiġi pprovduta fuq mezz durabbli u f'perjodu ta' żmien raġonevoli wara t-talba u qabel ma l-konsumatur jintrabat b'kuntratt għall-forniment ta' servizzi ta' tiswija.***

2. ***Il-Formola Ewropea ta' Informazzjoni dwar it-Tiswija għandha tiġi pprovduta mingħajr hlas.***

3. ***B'deroga mill-paragrafu 2, meta jkun meħtieġ servizz dijanjostiku, inkluż eżami fiżiku jew mill-bogħod, biex tiġi identifikata n-natura tad-difett, it-tip ta' tiswija u biex jiġi stmat il-prezz tat-tiswija, is-sewweġ jista' jitlob lill-konsumatur ihallas il-kostijiet meħtieġa ta' dan is-servizz.***

Mingħajr preġudizzju għad-Direttiva 2011/83/UE, is-sewweġ għandu jinforma lill-konsumatur dwar il-kostijiet tas-servizz dijanjostiku.

4. Il-Formola Ewropea ta' Informazzjoni dwar it-Tiswija għandha tispjega l-kundizzjonijiet ta' tiswija li għejjin b'mod ċar u li jinftiehem:
- (a) l-identità tas-sewwej;
 - (b) l-indirizz ġeografiku fejn ikun stabbilit is-sewwej kif ukoll in-numru tat-telefon u l-indirizz tal-posta elettronika tas-sewwej u, jekk disponibbli, mezzi oħra ta' komunikazzjoni online li jippermettu lill-konsumatur jikkuntattja, u jikkomunika mas-sewwej **malajr u b'mod effiċjenti u aċċessibbli**;
 - (c) l-oġġett li għandu jissewwa;
 - (d) in-natura tad-difett u t-tip ta' tiswija sugġerita;
 - (e) il-prezz jew, jekk il-prezz ma jistax jiġi kkalkulat raġonevolment bil-quddiem, il-mod li bih il-prezz għandu jiġi kkalkulat u l-prezz massimu għat-tiswija;
 - (f) iż-żmien **■** meħtieġ biex titlesta t-tiswija;
 - (g) id-disponibbiltà ta' oġġetti ta' sostituzzjoni temporanja matul iż-żmien tat-tiswija u l-kostijiet ta' sostituzzjoni temporanja, jekk ikun hemm, għall-konsumatur;
 - (h) il-post fejn il-konsumatur jgħaddi l-oġġett għat-tiswija;

- (i) fejn applikabbli, id-disponibbiltà ta' servizzi ancillari, bhall-ġarr, l-installazzjoni u t-trasport, offruti mis-sewwej, u l-kostijiet **dettaljati** ta' dawk is-servizzi, jekk ikun hemm, għall-konsumatur;
 - (j) **il-perjodu ta' validità tal-Formola Ewropea ta' Informazzjoni dwar it-Tiswija;**
 - (k) **fejn applikabbli, informazzjoni addizzjonali.**
5. Is-sewwej ma għandux ibiddel il-kundizzjonijiet tat-tiswija speċifikati fil-Formola Ewropea ta' Informazzjoni dwar it-Tiswija għal perjodu ta' 30 jum kalendarju mid-data li fiha dik il-formola tkun ġiet ipprovduta lill-konsumatur. Is-sewwej u l-konsumatur **jistghu jaqblu dwar perjodu itwal ta' validità għall-Formola Ewropea ta' Informazzjoni dwar it-Tiswija. Meta l-konsumatur jaċċetta, fil-perjodu ta' validità, il-kundizzjonijiet stabbiliti** fil-Formola Ewropea ta' Informazzjoni dwar it-Tiswija, **is-sewwej** għandu jkun **obbligat iwettaq is-servizz ta' tiswija taht dawk il-kundizzjonijiet.**
6. Meta s-sewwej ikun ipprovduta Formola Ewropea ta' Informazzjoni dwar it-Tiswija kompluta u preċiża lill-konsumatur, din għandha titqies konformi mar-rekwiziti li ġejjin:
- (a) ir-rekwiziti ta' informazzjoni dwar il-karatteristiċi ewlenin tas-servizz tat-tiswija stabbiliti fl-Artikolu 5(1), il-punt (a), u l-Artikolu 6(1), il-punt (a), tad-Direttiva 2011/83/UE u l-Artikolu 22(1), il-punt (j), tad-Direttiva 2006/123/KE tal-Parlament Ewropew u tal-Kunsill²³;

²³ Id-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (GU L 376, 27.12.2006, p. 36).

- (b) ir-rekwiżiti ta' informazzjoni dwar l-identità tas-sewwej u l-informazzjoni ta' kuntatt stabbiliti fl-Artikolu 5(1), il-punt (b), u l-Artikolu (6)(1), il-punti (b) u (c), tad-Direttiva 2011/83/UE, l-Artikolu 22(1), il-punt (a), tad-Direttiva 2006/123/KE u l-Artikolu 5(1), il-punti (a), (b) u (c), tad-Direttiva 2000/31/KE tal-Parlament Ewropew u tal-Kunsill²⁴;
- (c) ir-rekwiżiti ta' informazzjoni dwar il-prezz stabbilit fl-Artikoli 5(1), il-punt (c), u l-Artikolu 6(1), il-punt (e), tad-Direttiva 2011/83/UE u l-Artikolu 22(1), il-punt (i), u (3), il-punt (a), tad-Direttiva 2006/123/KE;
- (d) ir-rekwiżiti ta' informazzjoni dwar l-arrangamenti għall-prestazzjoni u ż-żmien għat-twettiq tas-servizz ta' tiswija stabbiliti fl-Artikoli 5(1), il-punt (d), u l-Artikolu 6(1), il-punt (g), tad-Direttiva 2011/83/UE.

Artikolu 5

Obbligu ta' tiswija ■

1. L-Istati Membri għandhom jiżguraw li fuq talba tal-konsumatur, il-**manifattur** għandu jsewwi ■ oġġetti li għalihom huma previsti rekwiżiti ta' possibbiltà ta' tiswija mill-atti legali tal-Unjoni elenkati fl-Anness II, u sal-punt li dan ikun il-każ. Il-**manifattur** ma għandux ikun obligat li jsewwi tali oġġetti meta t-tiswija tkun impossibbli. Il-**manifattur** jista' jissubkuntratta t-tiswija sabiex jissodisfa l-obbligu tiegħu li jsewwi.

²⁴ Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern ('Direttiva dwar il-kummerċ elettroniku') (GU L 178, 17.7.2000, p. 1).

2. ***It-tiswija skont il-paragrafu 1 ghandha titwettaq sugġett għall-kundizzjonijiet li ġejjin:***
- (a) ***ghandha ssir jew minghajr hlas jew għal prezz raġonevoli;***
 - (b) ***ghandha titwettaq f'perjodu ta' żmien raġonevoli mill-mument li l-manifattur ikollu l-pussess fiżiku tal-oġġett, ikun irċieva l-oġġett jew ikun inghata aċċess għall-oġġett mill-konsumatur;***
 - (c) ***il-manifattur jista' jipprova b'self lill-konsumatur oġġett ta' sostituzzjoni, b'xejn jew bi hlas raġonevoli, għall-perjodu tat-tiswija; u***
 - (d) ***f'każijiet fejn it-tiswija tkun impossibbli, il-manifattur jista' joffri lill-konsumatur oġġett rikondizzjonat.***
3. Meta l-***manifattur*** li jkun obligat li jsewwi skont il-paragrafu 1 jkun stabbilit barra mill-Unjoni, ir-rappreżentant awtorizzat tiegħu fl-Unjoni għandu jwettaq l-obbligu tal-***manifattur***. Meta l-***manifattur*** ma jkollu l-ebda rappreżentant awtorizzat fl-Unjoni, l-importatur tal-oġġett ikkonċernat għandu jwettaq l-obbligu tal-***manifattur***. Jekk ma jkun hemm l-ebda importatur, id-distributur tal-oġġett ikkonċernat għandu jwettaq l-obbligu tal-***manifattur***. ***Ir-rappreżentant awtorizzat, l-importatur u d-distributur jistgħu jissubkuntrattaw it-tiswija sabiex jissodisfaw l-obbligu tagħhom li jsewwu.***

4. *Il-manifatturi li jaghmlu l-ispare parts u l-ghodod disponibbli għall-oġġetti koperti mill-atti legali tal-Unjoni elenkati fl-Anness II għandhom joffru dawn l-ispare parts u l-ghodod bi prezz raġonevoli li ma jiskoraġġix it-tiswija.*
5. *Il-manifatturi, jew, fejn applikabbli, ir-rappreżentanti awtorizzati, l-importaturi jew id-distributuri li jkollhom obbligu ta' tiswija skont dan l-Artikolu għandhom jiżguraw li l-konsumaturi jkunu jistgħu jaċċessaw, permezz ta' sit web b'aċċess liberu, informazzjoni dwar il-prezzijiet indikattivi li jintalbu għat-tiswija tipika tal-oġġetti koperti mill-atti legali tal-Unjoni elenkati fl-Anness II.*
6. *Il-manifatturi ma għandhom jużaw l-ebda klawżola kuntrattwali, teknika ta' hardware jew software li timpedixxi t-tiswija ta' oġġetti koperti mill-atti legali tal-Unjoni elenkati fl-Anness II sakemm dan ma jkunx iġġustifikat minn fatturi legittimi u oġġettivi inkluż il-protezzjoni tad-drittijiet tal-proprjetà intellettuali skont il-liġi tal-Unjoni u dik nazzjonali. Il-manifatturi, b'mod partikolari, ma għandhomx jimpedixxu l-użu ta' spare parts oriġinali jew użati, spare parts kompatibbli u spare parts mahruġa mill-istampar 3D, minn sewwejja indipendenti meta daww l-ispare parts ikunu konformi mar-rekwiżiti skont il-liġi tal-Unjoni jew nazzjonali bħar-rekwiżiti dwar is-sikurezza tal-prodotti jew f'konformità mal-proprjetà intellettuali. Dan il-paragrafu huwa mingħajr preġudizzju għar-rekwiżiti speċifiċi ta' atti legali tal-Unjoni elenkati fl-Anness II u mingħajr preġudizzju għal-liġi tal-Unjoni u dik nazzjonali li jipprevedu l-protezzjoni tad-drittijiet tal-proprjetà intellettuali.*

7. *Il-manifatturi ma għandhomx jirrifjutaw li jsewwu oġġetti koperti mill-atti legali tal-Unjoni elenkati fl-Anness II għall-unika raġuni li tkun twettqet tiswija preċedenti minn sewwejja ohra jew minn persuni ohra.*
8. *Mingħajr preġudizzju għall-obbligu ta' tiswija skont dan l-Artikolu, il-konsumaturi jistgħu jfittxu tiswija minn kwalunkwe sewwej tal-għażla tagħhom.*
9. Il-Kummissjoni *għandha* tadotta atti delegati f'konformità mal-Artikolu 20 biex temenda l-Anness II billi taggorna l-lista ta' atti legali tal-Unjoni li jistabbilixxu r-rekwiżiti ta' possibbiltà ta' tiswija fid-dawl tal-iżviluppi *regolatorji*. *Il-Kummissjoni għandha tadotta tali atti delegati mingħajr dewmien żejjed wara l-pubblikazzjoni tal-att legali rispettiv tal-Unjoni, u mhux aktar tard minn 12-il xahar wara tali publikazzjoni.*

Artikolu 6

Informazzjoni dwar l-obbligu ta' tiswija

L-Istati Membri għandhom jiżguraw li *l-manifattur jew, fejn applikabbli, ir-rappreżentant awtorizzat, l-importatur jew id-distributur jagħmlu disponibbli mingħajr hlas, mill-inqas għad-durata kollha* tal-obbligu tagħhom ta' tiswija skont l-Artikolu 5, informazzjoni dwar is-servizzi ta' tiswija *tagħhom* b'mod faċilment aċċessibbli, ċar u li jinftiehem .

Pjattaforma Ewropea ta' tiswija online

1. *Ghandha tiġi stabbilita pjattaforma online Ewropea ghat-tiswija ("pjattaforma online Ewropea") biex tippermetti lill-konsumaturi jsibu sewweġja u, fejn applikabbli, bejgiegħa ta' oġġetti rikondizzjonati, xerreġja ta' oġġetti difettużi għar-rikondizzjonar jew inizjattivi ta' tiswija mmexxija mill-komunità. Il-pjattaforma online Ewropea għandha tikkonsisti fit-taqsimiet nazzjonali li jużaw l-interfaċċa online komuni u għandha tinkludi holoq għall-pjattaformi online nazzjonali ghat-tiswija msemmija fil-paragrafu 3 (il-"pjattaformi online nazzjonali").*
2. *Sa ... [36 xahar mid-data tad-dhul fis-seħħ ta' din id-Direttiva] il-Kummissjoni għandha tiżviluppa l-interfaċċa online komuni għall-pjattaforma online Ewropea. Dik l-interfaċċa online komuni għandha tikkonforma mar-rekwiżiti stabbiliti fil-paragrafu 6 u tkun disponibbli fil-lingwi uffiċjali kollha tal-Unjoni. Il-Kummissjoni għandha minn hemm il quddiem tiżgura l-manutenzjoni teknika tal-interfaċċa online komuni.*
3. *L-Istati Membri għandhom jużaw l-interfaċċa online komuni msemmija fil-paragrafu 2 għat-taqsimiet nazzjonali tagħhom. Madankollu, l-Istati Membri li għandhom mill-inqas pjattaforma waħda online nazzjonali, kemm pubblika kif ukoll privata, li tkopri t-territorju kollu tagħhom u tikkonforma mad-dispożizzjonijiet stabbiliti fil-paragrafu 6 mhumiex obbligati jistabbilixxu taqsima nazzjonali fuq il-pjattaforma online Ewropea. Minflok, il-pjattaforma online Ewropea għandha tinkludi holoq għal tali pjattaformi online nazzjonali. L-Istati Membri għandhom jiżguraw li l-pjattaformi online nazzjonali tagħhom ikunu operazzjonali sa ... [36 xahar mid-data tad-dhul fis-seħħ ta' din id-Direttiva].*

4. *L-Istati Membri jistghu jestendu l-ambitu tat-taqsimi nazzjonali tagħhom fuq il-pjattaforma online Ewropea jew, fejn applikabbli, fuq il-pjattaforma online nazzjonali tagħhom biex tkopri, mhux biss is-sewweġja, iżda wkoll il-bejgiegħa ta' oġġetti li kienu soġġetti għal rikondizzjonar, ix-xerreġja ta' oġġetti difettużi għar-rikondizzjonar jew inizjattivi ta' tiswija mmexxija mill-komunità.*
5. *L-użu ta' taqsimiet nazzjonali u pjattaformi online nazzjonali fil-pjattaforma online Ewropea għandu jkun mingħajr hlas għall-konsumaturi. Ir-registrazzjoni għandha tkun volontarja għas-sewweġja u, fejn applikabbli, għall-bejgiegħa ta' oġġetti li kienu soġġetti għal rikondizzjonar u xerreġja ta' oġġetti difettużi għar-rikondizzjonar jew inizjattivi ta' tiswija mmexxija mill-komunità.*
6. *It-taqsimiet nazzjonali li jużaw l-interfaċċa online komuni u l-pjattaformi online nazzjonali għandhom:*
 - (a) jinkludu funzjonijiet ta' tiftix fir-rigward ta' oġġetti, il-post tas-servizzi ta' tiswija, *inkluż funzjoni bbażata fuq il-mapep, il-forniment transfruntier ta' servizzi*, il-kundizzjonijiet ta' tiswija, inkluż il-ħin meħtieġ biex titlesta t-tiswija, id-disponibbiltà ta' oġġetti ta' sostituzzjoni temporanja u l-post fejn il-konsumatur jgħaddi l-oġġetti għat-tiswija, id-disponibbiltà u l-kundizzjonijiet ta' servizzi ancillari, inkluż il-garr, l-installazzjoni u t-trasport, offruti mis-sewweġja, u l-istandards ta' kwalità Ewropej jew nazzjonali *ta' tiswija* applikabbli;

- (b) fejn applikabbli, jinkludu funzjoni ta' tiftix biex jinstabu bejjiegha ta' oġġetti li kienu soġġetti għal rikondizzjonar, xerrejja ta' oġġetti difettużi għar-rikondizzjonar jew inizjattivi ta' tiswija mmexxija mill-komunità;**
- (c) jippermettu lill-konsumaturi jitolbu l-Formola Ewropea ta' Informazzjoni dwar it-Tiswija **minn sewwejja li joffruha;**
- (d) jippermettu lis-sewwejja jaġġornaw regolarment l-informazzjoni ta' kuntatt u s-servizzi;
- (e) jippermettu lis-sewwejja jindikaw l-aderenza tagħhom mal-istandards ta' kwalità tal-Unjoni jew nazzjonali applikabbli;
- (f) jippermettu l-aċċessibilità permezz ta' siti web nazzjonali konnessi mal-Portal Diġitali Uniku stabbilit bir-Regolament (UE) 2018/1724 tal-Parlament Ewropew u tal-Kunsill²⁵;
- (g) jiżguraw l-aċċessibilità għall-persuni b'dizabbiltà; **u**
- (h) jipprovdu formoli ta' kuntatt għall-utenti biex jirrapportaw kwistjonijiet tekniċi relatati mal-funzjonament tal-pjattaforma online Ewropea kif ukoll inezatteżzi dwar l-informazzjoni pprovduta mis-sewwejja, u, fejn applikabbli, mill-bejjiegha ta' oġġetti li kienu soġġetti għal rikondizzjonar, mix-xerrejja ta' oġġetti difettużi għar-rikondizzjonar jew minn inizjattivi ta' tiswija mmexxija mill-komunità.**

²⁵ Ir-Regolament (UE) 2018/1724 tal-Parlament Ewropew u tal-Kunsill tat-2 ta' Ottubru 2018 li jistabbilixxi gateway diġitali unika li tipprovdi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 (ĠU L 295, 21.11.2018, p. 1).

7. *Il-pjattaforma online Ewropea għandha tippermetti l-ġbir ta' data mhux personali rigward il-funzjonament tat-taqsimiet nazzjonali.*

8. *L-Istati Membri u l-Kummissjoni għandhom jieħdu miżuri xierqa biex jinfurmaw lill-konsumaturi, lill-operaturi ekonomiċi rilevanti u lill-bejjiegha dwar id-disponibbiltà tal-pjattaforma online Ewropea.*

Artikolu 8

Grupp ta' esperti

Il-Kummissjoni għandha tistabbilixxi grupp ta' esperti magħmul minn rappreżentanti tal-Istati Membri kollha u ppresedut minn rappreżentant tal-Kummissjoni. Il-kompitu tal-grupp ta' esperti għandu jkun li jagħti pariri lill-Kummissjoni fir-rigward tat-tfassil u l-funzjonament tal-pjattaforma online Ewropea u t-taqsimiet nazzjonali tagħha.

Artikolu 9

Punti ta' kuntatt nazzjonali

1. *Sa ... [24 xahar mid-data tad-dhul fis-seħħ ta' din id-Direttiva], l-Istati Membri għandhom jinfurmaw lill-Kummissjoni dwar:*

(a) *il-punt ta' kuntatt nazzjonali li jkunu hatru għall-pjattaforma online Ewropea; jew*

- (b) *il-pjattaformi online nazzjonali li jkunu stabbilew jew li jkunu ser jistabbilixxu f'konformità mal-Artikolu 7(3).*
2. *Sa ... [24 xahar wara mid-dhul fis-sehh ta' din id-Direttiva], l-Istati Membri li jużaw it-taqsimiet nazzjonali tal-pjattaforma online Ewropea jistgħu jadottaw kundizzjonijiet, f'konformità mal-liġi tal-Unjoni, dwar l-aċċess għat-taqsimi nazzjonali tagħhom għar-reġistrazzjoni għas-sewwejja u, fejn applikabbli, għall-bejjiegha ta' oġġetti li kienu soġġetti għal rikondizzjonar, għax-xerrejja ta' oġġetti difettużi għar-rikondizzjonar u għal inizjattivi ta' tiswija mmexxija mill-komunità. Tali kundizzjonijiet jistgħu, b'mod partikolari, jipprevedu approvazzjoni minn qabel tar-reġistrazzjoni fit-taqsimi nazzjonali mill-punt ta' kuntatt nazzjonali jew rekwiżiti għall-kwalifiki professjonali. Dawn l-Istati Membri għandhom sa dik id-data jinfurmaw lill-Kummissjoni dwar kwalunkwe kundizzjoni ta' aċċess adottata.*
3. *L-Istati Membri li jużaw it-taqsimiet nazzjonali tal-pjattaforma online Ewropea u li japplikaw il-kundizzjonijiet imsemmija fil-paragrafu 2 ta' dan l-Artikolu għandhom jiżguraw li t-taqsimi nazzjonali tagħhom tkun operazzjonali fi żmien 6 xhur mid-data li fiha l-Kummissjoni ttiprovdi l-interfaċċa online komuni prevista fl-Artikolu 7(2).*
4. *Il-punt ta' kuntatt nazzjonali għandu jkun responsabbli għall-kompiti li ġejjin:*
- (a) *jipprovdi aċċess għat-taqsimi nazzjonali tagħhom għar-reġistrazzjoni għas-sewwejja u, fejn applikabbli, għall-bejjiegha ta' oġġetti li kienu soġġetti għal rikondizzjonar, għax-xerrejja ta' oġġetti difettużi għar-rikondizzjonar u għal inizjattivi ta' tiswija mmexxija mill-komunità;*

- (b) jiżgura l-konformità ma' kwalunkwe kundizzjoni ta' aċċess stabbilita mill-Istati Membri skont il-paragrafu 2; u*
- (c) jassisti lill-Kummissjoni fit-thaddim tat-taqsimiet nazzjonali tal-pjattaforma online Ewropea.*

Artikolu 10

Miżuri għal Intrapriżi Mikro, Żghar u ta' Daqs Medju

Fejn xieraq, il-Kummissjoni għandha tadotta linji gwida biex tappoġġa b'mod partikolari lill-intrapriżi mikro, żghar u ta' daqs medju biex jikkonformaw mar-rekwiżiti u l-obbligi stabbiliti f'din id-Direttiva.

Artikolu 11

Infurzar

1. L-Istati Membri għandhom jiżguraw li jkun hemm mezzi adegwati u effettivi li jiżguraw il-konformità ma' din id-Direttiva.
2. Il-mezzi msemmijin fil-paragrafu 1 għandhom jinkludu dispożizzjonijiet li jippermettu lil korp wieħed jew iktar minn fost dawn li ġejjin, kif tistabbilixxi l-liġi nazzjonali, jieħu azzjoni skont il-liġi nazzjonali quddiem il-qrati jew quddiem il-korpi amministrattivi kompetenti tal-Istati Membri biex jiġi żgurat li jiġu applikati d-dispożizzjonijiet nazzjonali li jittrasponu din id-Direttiva:
 - (a) korpi pubbliċi jew ir-rappreżentanti tagħhom;

- (b) organizzazzjonijiet li għandhom interess legittimu fil-protezzjoni tal-konsumaturi jew tal-ambjent;
- (c) organizzazzjonijiet professjonali li jkollhom interess legittimu li tittiehed azzjoni.

Artikolu 12

Informazzjoni għall-konsumatur

L-Istati Membri għandhom jieħdu miżuri xierqa biex jiżguraw li l-informazzjoni dwar id-drittijiet tal-konsumaturi skont din id-Direttiva, u dwar il-mezzi biex jigu infurzati dawk id-drittijiet, tkun disponibbli għall-konsumaturi, inkluż fuq siti web nazzjonali konnessi mal-Gateway Digitali Unika stabbilita bir-Regolament (UE) 2018/1724.

Artikolu 13

Miżuri tal-Istati Membri li jippromwovu t-tiswija

1. *L-Istati Membri għandhom jieħdu mill-anqas miżura waħda biex jippromwovu t-tiswija.*
2. *Sa ... [60 xahar mid-data tad-dhul fis-seħh ta' din id-Direttiva], l-Istati Membri għandhom jinnotifikaw lill-Kummissjoni b'miżura waħda jew aktar mehuda skont il-paragrafu 1. Il-Kummissjoni għandha tagħmel l-informazzjoni dwar il-miżuri notifikati mill-Istati Membri disponibbli għall-pubbliku.*

Artikolu 14

Natura obbligatorja

1. Sakemm mhux previst mod ieħor f'din id-Direttiva, kwalunkwe ftehim kuntrattwali li, għad-detriment tal-konsumatur, jeskludi l-applikazzjoni ta' miżuri nazzjonali li jittrasponu din id-Direttiva, jidderoga minnhom, jew ivarja l-effetti tagħhom, ma għandux ikun vinkolanti fuq il-konsumatur.
2. Din id-Direttiva ma għandhiex timpedixxi lis-sewwej milli joffri lill-konsumatur arrangamenti kuntrattwali li jmorru lil hinn mill-protezzjonijiet previsti f'din id-Direttiva.

Artikolu 15

Penali

L-Istati Membri għandhom jistabbilixxu r-regoli dwar penali applikabbli għal ksur ta' dispozizzjonijiet nazzjonali adottati skont l-Artikoli 4, 5 u 6 u għandhom jieħdu l-miżuri kollha meħtieġa biex jiżguraw li jiġu implimentati. Il-penali previsti għandhom ikunu effettivi, proporzjonati u dissważivi. L-Istati Membri għandhom, sa ... [24 xahar mid-data tad-dhul fis-seħh ta' din id-Direttiva], jinnotifikaw lill-Kummissjoni b'dawk ir-regoli u b'dawk il-miżuri **u** għandhom jinnotifikawha, mingħajr dewmien, bi kwalunkwe emenda sussegwenti li tolqothom.

Artikolu 16

Emenda għad-Direttiva (UE) 2019/771

Id-Direttiva (UE) 2019/771 hija emendata kif ġej:

(1) Fl-Artikolu 7(1), il-punt (d) huwa sostitwit b'dan li ġej:

"(d) jikkorrispondu għall-kwantità u jkollhom il-kwalitajiet u karatteristiċi oħrajn, inkluż f'termini ta' durabbiltà, possibbiltà ta' tiswija, funzjonalità, kompatibbiltà u sigurtà, normali għal oġġetti tal-istess tip u li l-konsumatur jista' raġonevolment jistenna fid-dawl tan-natura tal-oġġetti u b'kont mehud ta' kwalunkwe dikjarazzjoni pubblika magħmula minn jew f'isem il-bejjiegh, jew persuni oħra f'holoq preċedenti tal-katina tat-tranzazzjonijiet, inkluż il-produttur, partikolarment fir-reklamar jew fuq it-tikkettar.";

(2) L-Artikolu 10 huwa emendat kif ġej:

(a) jiddaħhal il-paragrafu li ġej:

"2a. Meta, f'konformità mal-Artikolu 13(2), it-tiswija ssehh bhala r-rimedju biex l-oġġetti jingiebu f'konformità, il-perjodu ta' responsabbiltà għandu jiġi estiż darba bi tmax-il xahar.";

(b) il-paragrafu 3 huwa sostitwit b'dan li ġej:

"3. L-Istati Membri jistgħu jżommu jew jintroduċu limiti ta' żmien itwal minn dawk imsemmija fil-paragrafi 1, 2 u 2a.";

(c) *jiddaħħal il-paragrafu li ġej:*

"5a. L-Istati Membri li, f'konformità mal-paragrafu 3 jew mal-paragrafu 5, ma jipprevedux limiti ta' żmien fissi għar-responsabbiltà tal-bejgiegħ jew jipprovdu biss perjodu ta' limitazzjoni għar-rimedji, jistgħu jidderogaw mill-paragrafu 2a dment li jiżguraw li r-responsabbiltà tal-bejgiegħ jew il-perjodu ta' limitazzjoni għar-rimedji fil-każ ta' tiswija jkun mill-inqas ekwivalenti għal tliet snin.";

(3) fl-Artikolu 13, jiddaħħal il-*paragrafu* li ġej:

"2a. Qabel ma l-bejgiegħ jipprovdi r-rimedju biex l-oġġetti jingiebu f'konformità, il-bejgiegħ għandu jinforma lill-konsumatur dwar id-dritt tal-konsumatur li jagħżel bejn tiswija u sostituzzjoni, kif ukoll dwar l-estensjoni possibbli tal-perjodu ta' responsabbiltà, previst fl-Artikolu 10 (2a).";

(4) *l-Artikolu 14 paragrafu 1 huwa sostitwit b'dan li ġej:*

"1. Tiswijiet jew sostituzzjonijiet għandhom jitwettqu:

(a) bla ħlas;

- (b) *fi żmien raġonevoli mill-mument li l-bejgieh ikun gie infurmat mill-konsumatur dwar in-nuqqas ta' konformità;*
- (c) *minghajr ebda inkonvenjent sinifikanti għall-konsumatur, filwaqt li jitqiesu n-natura tal-oġġetti u l-iskop li għalih il-konsumatur kellu bżonn l-oġġetti.*

Matul it-tiswija, skont l-ispeċifitàjiet tal-kategorija rilevanti ta' oġġetti, b'mod partikolari tal-htieġa tal-konsumatur li jkollu tali oġġetti disponibbli b'mod permanenti, il-bejgieh jista' jipprovdli lill-konsumatur minghajr hlas b'oġġett ta' sostituzzjoni, inkluż oġġett rikondizzjonat, fuq self.

Il-bejgieh jista' jipprovdli, fuq talba espliċita tal-konsumatur, oġġett rikondizzjonat biex jissodisfa l-obbligu tiegħu li jissostitwixxi l-oġġett."

Artikolu 17

Emenda għad-Direttiva (UE) 2020/1828

Fl-Anness I tad-Direttiva (UE) 2020/1828, jiżdied il-punt li ġej:

"(69) Id-Direttiva (UE) 2024/... tal-Parlament Ewropew u tal-Kunsill ta' x dwar regoli komuni għall-promozzjoni tat-tiswija ta' oġġetti u li temenda r-Regolament (UE) 2017/2394 u d-Direttivi (UE) 2019/771 u (UE) 2020/1828 (ĠU L ...)+."

⁺ ĠU: jekk jogħġbok daħhal fit-test in-numru tad-Direttiva li jinsab fid-dokument PE-CONS .../... (2023/0083(COD)) u imla r-referenza tal-ĠU.

Artikolu 18

Emenda għar-Regolament (UE) 2017/2394

Fl-Anness tar-Regolament (UE) 2017/2394, jiżdied il-punt li ġej:

"29. Id-Direttiva (UE) 2024/... tal-Parlament Ewropew u tal-Kunsill ta' x dwar regoli komuni għall-promozzjoni tat-tiswija ta' oġġetti u li temenda r-Regolament (UE) 2017/2394 u d-Direttivi (UE) 2019/771 u (UE) 2020/1828 (ĠU L ...)"+.

Artikolu 19

Rapportar mill-Kummissjoni u rieżami

- 1. Sa ... [7 snin mid-data tad-dhul fis-sehh ta' din id-Direttiva], il-Kummissjoni għandha tippreżenta rapport dwar l-applikazzjoni ta' din id-Direttiva. Ir-rapport għandu jivvaluta l-kontribut ta' din id-Direttiva, u b'mod partikolari dak tal-Artikoli 5 u 16, għall-promozzjoni tat-tiswija fis-suq intern, inkluż it-tiswija ta' oġġetti soġġetti għal rekwiżiti ta' possibbiltà ta' tiswija barra mill-garanzija legali u l-għażla tal-konsumaturi għat-tiswija fi hdan il-garanzija legali kif ukoll l-impatt tagħha fuq in-negozji u l-konsumaturi.***
- 2. Ir-rapport għandu jivvaluta wkoll l-effettività tal-inċentivi għall-għażla tat-tiswija, inkluż l-estensjoni tal-garanzija legali, u l-htieġa li jiġu promossi garanziji kummerċjali fuq is-servizzi ta' tiswija u li jiġu adottati regoli dwar ir-responsabbiltà tas-sewwejja għat-tiswija.***

⁺ ĠU: jekk jogħġbok daħhal fit-test in-numru tad-Direttiva li jinsab fid-dokument PE-CONS .../... (2023/0083(COD)) u imla r-referenza tal-GU.

3. *Fir-rigward tal-Artikolu 7, ir-rapport ghandu jivvaluta l-effettività tal-pjattaforma online Ewropea abbażi tal-informazzjoni dwar l-ghadd ta' fornituri ta' servizzi ta' tiswija attivi u dwar l-ghadd ta' konsumaturi li aċċessaw il-pjattaforma online Ewropea.*
4. *Il-Kummissjoni ghandha tippreżenta r-rapport lill-Parlament Ewropew, lill-Kunsill, lill-Kumitat Ekonomiku u Soċjali Ewropew, u lill-Kumitat tar-Regjuni. L-Istati Membri ghandhom jipprovdu lill-Kummissjoni l-informazzjoni mehtieġa ghat-thejjija ta' dak ir-rapport. Dak ir-rapport ghandu jkun akkumpanjat, fejn xieraq, bi proposta legiżlattiva.*
5. *Il-livell mehtieġ ta' armonizzazzjoni li hemm bżonn biex jiġu żgurati kundizzjonijiet ekwi għall-kumpaniji fis-suq intern inkluż il-konvergenza u d-divergenza bejn il-ligijiet nazzjonali tal-Istati Membri li jitrassponu din id-Direttiva, b'mod partikolari fir-rigward tal-perjodi ta' responsabbiltà, ghandu jiġi vvalutat fil-kuntest tar-rieżami previst fl-Artikolu 25 tad-Direttiva (UE) 2019/771.*

Artikolu 20

Eżercizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni suġġett għall-kundizzjonijiet stabbiliti f'dan l-Artikolu.
2. Is-setgħa li tadotta l-atti delegati msemmija fl-Artikolu 5(9) għandha tingħata lill-Kummissjoni għal perjodu ta' sitt snin minn ... [xahar wara mid-*data tad*-dħul fis-seħħ ta' din id-Direttiva]. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perjodu ta' sitt snin. Id-delega ta' setgħa għandha tiġi estiża awtomatikament għal perjodi ta' zmien identiċi, hliet jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn tliet xhur qabel it-tmiem ta' kull perjodu.
3. Id-delega tas-setgħa msemmija fl-Artikolu 5(9) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega tas-setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-seħħ.
4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Ligijiet.

5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 5(9) għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex sejrin joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 21

Dispożizzjonijiet tranżizzjonali

■ L-Artikolu 16 ta' din id-Direttiva ma għandux japplika għal kuntratti ta' bejgħ konklużi qabel ... [24 xahar mid-*data tad*-dħul fis-seħh ta' din id-Direttiva].

Artikolu 22

Traspożizzjoni

1. L-Istati Membri għandhom idaħħlu fis-seħh il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva sa mhux aktar tard minn ... [24 xahar mid-*data tad*-dħul fis-seħh ta' din id-Direttiva]. Huma għandhom minnufih jgħarrfu lill-Kummissjoni f'dak ir-rigward.

Meta l-Istati Membri jadottaw dawk il-miżuri, dawn għandhom jinkludu referenza għal din id-Direttiva jew għandhom jinkludu dik ir-referenza meta jiġu ppubblikati uffiċjalment. Il-metodi kif issir dik ir-referenza għandhom jiġu stabbiliti mill-Istati Membri.

L-Istati Membri għandhom japplikaw dawk il-miżuri minn ... [24 xahar mid-*data tad*-dħul fis-seħh ta' din id-Direttiva].

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-liġi nazzjonali li jadottaw fil-qasam kopert minn din id-Direttiva.

Artikolu 23

Dħul fis-seħh

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 24

Destinatarji

Din id-Direttiva hija indirizzata lill-Istati Membri.

Magħmul fi,

Għall-Parlament Ewropew

Il-President

Għall-Kunsill

Il-President

ANNEX I

FORMOLA EWROPEA TA' INFORMAZZJONI DWAR IT-TISWIJA

Parti I

L-identità u d-dettalji ta' kuntatt tas-sewwej li jipprovdi s-servizz ta' tiswija

Sewwej	[Identità]
Indirizz	[Indirizz ġeografiku li għandu jintuża mill-konsumatur]
Numru tat-telefown	
Indirizz tal-posta elettronika	
Mezzi oħra ta' komunikazzjoni online, jekk jingħataw mis-sewwej, li jippermettu lill-konsumatur jikkuntattja u jikkomunika mas-sewwej malajr u b'mod effiċjenti	

Parti II

Informazzjoni dwar is-servizz ta' tiswija

Ogġett li jkun ser jissewwa	[Identifikazzjoni tal-ogġett]
<i>Natura</i> tad-difett	[Deskrizzjoni tad-difett]
Tip ta' tiswija ssuġġerita	[X'tip ta' miżuri ser jittiehdu biex jissewwa d-difett]
Il-prezz tat-tiswija jew, jekk ma jistax jiġi kkalkulat, il-metodu ta' kalkolu applikabbli u l-ogħla prezz tat-tiswija	[Dan ifisser l-ammont totali jew, jekk mhux possibbli, il-metodu ta' kalkolu u l-limitu massimu għas-servizz tat-tiswija, f'EUR/munita nazzjonali]
■ Żmien biex titlesta t-tiswija	[<i>Żmien sa meta s-sewwej jimpenja ruhu li jwettaq is-servizz f'jiem</i>]
Disponibbiltà ta' <i>ogġetti</i> ta' sostituzzjoni temporanja	[<i>Ogġett</i> ta' sostituzzjoni temporanja jfisser li l-konsumatur ser jirċievi <i>ogġett</i> ekwivalenti għall-użu matul iż-żmien tat-tiswija, is-sewwej irid jindika "Iva" jew "Le"]
Jekk iva, indika l-kostijiet korrispondenti, jekk hemm:	[EUR/munita nazzjonali]

Post <i>fejn jinghataw l-oġġetti</i>	[Il-post fejn <i>il-konsumatur jagħti l-oġġetti għat-tiswija</i>]
Jekk applikabbli, id-disponibbiltà ta' servizzi anċillari	[Indika jekk u sa fejn jiġu offruti servizzi anċillari bħall-ġarr, l-installazzjoni u t-trasport, jew "Xejn" jekk ma jiġi offrut l-ebda servizz anċillari għat-tiswija kkonċernata]
Jekk iva, indika l-kostijiet korrispondenti, jekk hemm:	[F'EUR/munita nazzjonali, għal kull servizz offrut]
<i>Il-perjodu ta' validità tal-Formola Ewropea ta' Informazzjoni dwar it-Tiswija</i>	<i>[Perjodu ta' validità ta' mill-inqas 30 jum]</i>
<i>Jekk applikabbli, informazzjoni addizzjonali</i>	

Indikazzjonijiet bejn parentesi kwadri jagħtu spjegazzjonijiet lis-sewwej u jridu jkunu sostitwiti bl-informazzjoni korrispondenti.

ANNEX II

LISTA TA' ATTI LEGALI TAL-UNJONI

L-ISTABBILIMENT TAR-REKWIŻITI TA' POSSIBBILTÀ TA' TISWIJA

1. Għall-magni tal-ħasil tal-ħwejjeg domestiċi u magni tal-ħasil u tat-tnixxif tal-ħwejjeg domestiċi, ir-Regolament tal-Kummissjoni (UE) 2019/2023²⁶
2. Għall-magni tal-ħasil tal-platti domestiċi, ir-Regolament tal-Kummissjoni (UE) 2019/2022²⁷

█

²⁶ █ Ir-Regolament tal-Kummissjoni (UE) 2019/2023 tal-1 ta' Ottubru 2019 li jistabbilixxi rekwiżiti tal-ekodisinn għall-magni tal-ħasil tal-ħwejjeg domestiċi u għall-magni tal-ħasil u tat-tnixxif tal-ħwejjeg domestiċi skont id-Direttiva 2009/125/KE tal-Parlament Ewropew u tal-Kunsill, li jemenda r-Regolament tal-Kummissjoni (KE) Nru 1275/2008 u li jhassar ir-Regolament tal-Kummissjoni (UE) Nru 1015/2010 (ĠU 315, 5.12.2019, p. 285).

²⁷ █ Ir-Regolament tal-Kummissjoni (UE) 2019/2022 tal-1 ta' Ottubru 2019 li jistabbilixxi rekwiżiti tal-ekodisinn għal magni tal-ħasil tal-platti domestiċi skont id-Direttiva 2009/125/KE tal-Parlament Ewropew u tal-Kunsill, li jemenda r-Regolament tal-Kummissjoni (KE) Nru 1275/2008 u li jhassar ir-Regolament tal-Kummissjoni (UE) Nru 1016/2010 (ĠU 315, 5.12.2019, p. 267).

3. Għall-apparat refriġeranti, ir-Regolament tal-Kummissjoni (UE) 2019/2019²⁸
4. Għall-unitajiet tal-wiri elettronici, ir-Regolament tal-Kummissjoni (UE) 2019/2021²⁹
5. Għat-tagħmir tal-iwweldjar, ir-Regolament tal-Kummissjoni (UE) 2019/1784³⁰
6. Għall-vacuum cleaners, ir-Regolament tal-Kummissjoni (UE) Nru 666/2013³¹
7. Għas-servers u l-prodotti għall-ħzin tad-data skont ir-Regolament tal-Kummissjoni (UE) 2019/424³²

²⁸ Ir-Regolament tal-Kummissjoni (UE) 2019/2019 tal-1 ta' Ottubru 2019 li jistabbilixxi r-reqwiziti tal-ekodisinn għall-apparat refriġeranti skont id-Direttiva 2009/125/KE tal-Parlament Ewropew u tal-Kunsill u li jhassar ir-Regolament tal-Kummissjoni (KE) Nru 643/2009 (ĠU 315, 5.12.2019, p. 187).

²⁹ Ir-Regolament tal-Kummissjoni (UE) 2019/2021 tal-1 ta' Ottubru 2019 li jistabbilixxi r-reqwiziti tal-ekodisinn għall-unitajiet tal-wiri elettronici skont id-Direttiva 2009/125/KE tal-Parlament Ewropew u tal-Kunsill, li jemenda r-Regolament tal-Kummissjoni (KE) Nru 1275/2008 u li jhassar ir-Regolament tal-Kummissjoni (KE) Nru 642/2009 (ĠU 315, 5.12.2019, p. 241).

³⁰ Ir-Regolament tal-Kummissjoni (UE) 2019/1784 tal-1 ta' Ottubru 2019 li jistabbilixxi r-reqwiziti dwar l-ekodisinn għat-tagħmir tal-iwweldjar skont id-Direttiva 2009/125/KE tal-Parlament Ewropew u tal-Kunsill (ĠU 272, 25.10.2019, p. 121).

³¹ Ir-Regolament tal-Kummissjoni (UE) Nru 666/2013 tat-8 ta' Lulju 2013 li jimplementa d-Direttiva 2009/125/KE tal-Parlament Ewropew u tal-Kunsill fir-rigward tar-reqwiziti tal-ekodisinn għall-vacuum cleaners (ĠU 192, 13.07.2013, p. 24).

³² Ir-Regolament tal-Kummissjoni (UE) 2019/424 tal-15 ta' Marzu 2019 li jistabbilixxi r-reqwiziti tal-ekodisinn għal servers u prodotti għall-ħażna tad-data skont id-Direttiva 2009/125/KE tal-Parlament Ewropew u tal-Kunsill u li jemenda r-Regolament tal-Kummissjoni (UE) Nru 617/2013 (GU 74, 18.03.2019, p. 46).

8. **█** Għat-telefowns ċellulari, għat-telefowns bla fili u għall-*islate* tablets, ir-Regolament tal-Kummissjoni (UE) 2023/1670³³
9. ***Għall-magni tat-tnixxif tal-hwejjeġ għall-użu domestiku, ir-Regolament tal-Kummissjoni (UE) 2023/2533³⁴***
10. ***Għal oġġetti li jinkorporaw batteriji għal mezz ta' trasport hfief, ir-Regolament (UE) 2023/1542 tal-Parlament Ewropew u tal-Kunsill³⁵***

Or. en

³³ *Ir-Regolament tal-Kummissjoni (UE) 2023/1670 tas-16 ta' Ġunju 2023 li jistabbilixxi rekwiżiti tal-ekodisinn għall-ismartphones, għat-telefowns ċellulari għajr l-ismartphones, għat-telefowns bla fili u għall-*islate* tablets skont id-Direttiva 2009/125/KE tal-Parlament Ewropew u tal-Kunsill u li jemenda r-Regolament tal-Kummissjoni (UE) 2023/826 (ĠU L 214, 31.8.2023, p. 47).*

³⁴ *Ir-Regolament tal-Kummissjoni (UE) 2023/2533 tas-17 ta' Novembru 2023 li jimplementa d-Direttiva 2009/125/KE tal-Parlament Ewropew u tal-Kunsill fir-rigward tar-rekwiżiti tal-ekodisinn għall-magni tat-tnixxif tal-hwejjeġ għall-użu domestiku, li jemenda r-Regolament tal-Kummissjoni (UE) 2023/826, u li jhassar ir-Regolament tal-Kummissjoni (UE) Nru 932/2012 (ĠU L, 2023/2533, 22.11.2023, ELI: <http://data.europa.eu/eli/reg/2023/2533/oj>).*

³⁵ *Ir-Regolament (UE) 2023/1542 tal-Parlament Ewropew u tal-Kunsill tat-12 ta' Lulju 2023 dwar il-batteriji u l-iskart ta' batteriji, li jemenda d-Direttiva 2008/98/KE u r-Regolament (UE) 2019/1020 u li jhassar id-Direttiva 2006/66/KE (ĠU L 191, 28.7.2023, p. 1).*